

# నిరుద్ధభారతము

(అస్పృశ్యతాఖండనము)

మంగిపూడి వేంకటేశర్ల చే

రచియింపబడినది

మూడవకూర్పు

వ-73.

వెల  అణాలు

శ్రీ దేశోద్ధారక కాశీనాథుని నాగేశ్వరరావు పంతులుగారి

సహాయమున ముద్రితము

# హా చ్చ రి క

---

ఉ. పంచములార యంతరిత భవ్యగుణోత్కరులార గర్భితో  
దంచిత శక్తులార యసమర్థులె మీరల గొట్టెమందలో  
వంచిత మై చరించు నల వ్యాఘ్ర కిశోరము రీతిఁ బూర్తిగా  
వంచితు లైతి రాత బల వైఖరి నెంచుడు మేల్కొనుం డింక



మహాత్మా గాంధీ

మానవులందు ప్రపంచవ్యవహారములయందు ప్రకృతి

సిద్ధములయిన భేదములు గుణకర్మ విభాగాదుల  
వలనను గలుగుచున్నవి. గుణకర్మవిభాగములు దేశకాల  
పాతాధారములు. దేశకాలపాతాధారములును, గుణకర్మ  
సంజాతములును నైన జాతిమతాదిభేదములును, వర్ణాశ్రమ  
భేదములును సత్త్వియములును, సాపేక్షములును గాని  
శాశ్వతములును, నిరపేక్షములును గావు. ప్రవృత్తివల  
నను గలిగిన భేదముల సత్త్వియమింది యంతోన్నతిని  
బడయుటకు సకల మానవులును సమానాధికారులు.  
సమానాధికారులైన తోడిమానవులను ధర్మబాహ్యులను  
జేయుట కేవలము దైవధర్మ బహిష్కరణము. జనవలనను  
గలిగిన పరిస్థితులను సత్త్వియమింది పురుషాగమును బడ  
యుటకు సకలజనులును సాధికారులను పరమాగమును  
హిందూమతేతిహాసములు వేనోళ్లను బోధించుచున్నవి.

వేదములు, వేదాంగములు, ధర్మశాస్త్రములు,  
పురాణకావ్యేతిహాసాదులు సత్యాన్వేషకుల పరమార్థ  
మును పరిస్ఫుటము చేయుచున్నవి. హిందూమతపరిణామ

మునందు కర్మమార్గము, జ్ఞానమార్గము, భక్తిమార్గము  
 సర్వసమత్వసర్వాత త్వపర మైన పూర్ణయోగమునందు  
 పరిపక్వమును బొందినవి. అద్వితీయమును, నఖిడమును  
 నైన పూర్ణయోగాగమును ప్రస్థాన తయాదిమత గంధ  
 ములు బోధించుచున్నవి. ప్రవృత్తియందు జీవ మనవరత  
 మభివృద్ధి నొందుచున్నవిధమును ననంతమైన జీవచరి  
 త్రము సువ్యక్తము చేయుచున్నది. జీవుడు జననము  
 సంకమింపజేసిన ధర్మసంస్కారమునకు కర్త యైనటులు  
 హర్తయును. అవ్యయ మైన ఆత్మ, సాపేక్షము లైన  
 వర్ణా శ్రమాదిసంస్కారముల నతి కమించి, నిరపేక్ష మైన  
 మోక్షమును బడయుచున్నది. అట్టి యాత్మోపలబ్ధికి  
 సకలజనులును, జాతిమతకులాదిభేదములు లేక, సమా  
 నాధికారులు. హిందూమతపరమార్థ మైన 'తత్త్వ  
 మసి' 'సర్వం ఖి ల్విదం బ్రహ్మ' త్యాదిమహావాక్య  
 ధములను విన రించి జడ పాయమైన ఆచారధరా రాధన  
 పరాయణమైన మతమునందు హిందూమతపరమార్థ  
 మును గ్రహించుట సకలజనులకును పరమధర్మము.  
 ప్రవృత్తియందు సంచలనము జీవధర్మము; నిశ్చైష్టత  
 విలయమరణచిహ్నము.

చున్నవి. సంస్కరణోద్యమమునకు శ్రీయుత వీరేశ  
లింగము పంతులుగారు పితామహులు; రఘుపతి వేంకట  
రత్నమునాయడుగారు గురువులు; శ్రీ పితాపురము మహా  
రాజాగారు రాజపోషకులు; చిలకమర్తి లక్ష్మీ నరసింహము  
పంతులుగారు, మంగిపూడి వేంకటశర్మగారు మొదలగు  
కావ్యకర్తలు మంగళాశీర్వాదకులు; గూడూరు రామ  
చంద్రుడు, వేమూరి రాంజీరావు, నల్లపాటి హనుమంత  
రావు, దిగుమర్తి హనుమంతరావు, తల్లా ప్రగడ ప్రకాశ  
రావు, నరసింహశర్మ, వెల్లంకి కృష్ణమూర్తిగారులు మొద  
లగువారు హరిజన సేవకులు. శ్రీయుత రాయడు  
గంగయ్య, కమతము పణుఖము, నరాలశెట్టి దేవేం  
ద్రుడు, సుంద్ర వెంకయ్య, భాగ్యవర్మ రెడ్డి, సాకేటి గురు  
వులుగారు మొదలగు హరిజననాయకులును స్వసంఘా  
భ్యుదయమునకు పాటుపడుచున్నారు.

ఆంధ్రావనియందు హరిజనోద్యమ వ్యాపనము  
నందు శ్రీయుత మంగిపూడి వేంకటశర్మ గారి కృతి  
“నిరుద్ధభారతము” హరిజనసమస్యయందు పండితపామర  
హృదయమును లగ్నము చేసినవిధమునకు గంధమునకు  
గలిగిన గౌరవవ్యాపకములు ప్రమాణములు.

నిరుద్ధభారతము :—భారతీయులందు హరిజను  
లత్యంతము నిరుద్ధులు. భారతధర్మక్షణమునకు నిరుద్ధు

లనిరుద్ధులు గావలసినయవసరమును దేశకాలపరిస్థితులు సువ్యక్తము చేయుచున్నవి. అగ్రజధర్మపరాయణమైన భారతధర్మము దేశమునకును ధర్మమునకును దేవునకును ననర్థదాయకమును, నన్యాయమును, నవమానకరమును. వేంకటేశ్వరగారు నిరుద్ధభారతమునందు హరిజనులపరివేదనమును, సవర్ణుల యపరాధములను, నుభయుల ధర్మనిర్వహణమార్గమును రసవంతముగ వర్ణించిన పద్యావళి రసానందమును గలుగజేయుచున్నది. శర్మగారిశీలమువలెను కావ్యశైలియును, మృదువుగను, సరళముగను, సరసముగను నున్నది. ప్రతిపద్యమును భావగర్భితమైన దైన్యదృశ్యమొ, భక్తిదృశ్యమొ, కరుణాదృశ్యమొ, మహత్త్వదృశ్యమొ, సాంగోపాంగముగ చిత్తించినటులు కల్పింపబడి భావప్రపంచమునందు సంభవమును గలుగజేయుచున్నది.

సవర్ణులకు ప్రాగనము సామ్యముగను, భావగర్భితముగను నున్నది.

ఉ. మాలల గోల భాగవతమా, మరి భారతమా, వినంగ ; మా కాలము వోవుచే ఘలము కా కింక పుణ మ పూరుషార్థమా ;  
 “మాల లటంచుఁ బేర్కొనిన మాత్ర నె పాపమువచ్చు”నంచుఁ బ్రా  
 లా లక, మీర లీబయిసిమాలిన దీనుల నాలకింపుఁడీ

ఉ. వేదవిభాగమున్ జలిపె విశ్వము సర్వము  
హైదశసత్పరాణములు శస్త్రమతిన్ విరచిం  
కాదరణీయమైన యితహాసము భారతమున్  
బోదరు వంశసంభవము నొందెను వ్యాసుఁ

మ. నరజనం బిది యుత్తమం బనుచు నాన  
వరుసన్ రూఢి యొనర్చినట్టిపలుకున్ వ్య  
ట్లరరే మడ్డిమృగాలు మానవులు వియ్యం  
సురులారా! దయఁజూచి పుల్కసులకున్

చ. మనువున కప్రతిష్ఠ, ఋషిమండలికెల్లను  
క్కని మన వేదశాస్త్రముల ఖ్యాతికిఁ దె  
ఖనులయి వన్నెఁ గన్న మతకర్తల రికళా  
యనుచితవృత్తిఁ బోవిడిచి యార్జ్య లఖండ

నీ. నుడువలేదు సుమండి కడజాతినారింబ

భోజనంబులు నేయఁ బొ

పలుకలేదు సుమండి పంచమజాతితో

న్నేహంబు లేప్రాద్దు నే

చెప్పలేదు సుమండి చేరి మాలలతోడఁ

బొందుగా వియ్యంబు ల

అడలేదు సుమండి యంత్యవర్ణ జాలను

వింగువేడ్కలకు రావింక

తే. ఆర్యవరులార సహభోజనాదికములు

సహజసద్భావసంపద సమము గావు

వికమత్యంబు సమకూర్చి యలరఁజేయ

సానుభూతియె యన్నింటిసరి సుమండి



సీ. మోయకున్నదె మిము మోయునట్టులు మమ్ము  
 భూమక్షమకు దీవి భూమిదేవి  
 మీకు వెన్నెలఁ గాచి మాకుఁ గాయుటలేదె  
 చలువలపరసీమ చందమామ  
 మీమీఁదనే కాని మామీఁద వీవఁడే  
 సరససారభశాలి చల్ల గాలి  
 వెలుఁగు వేడియు మీకుఁ గలిగించి మా డే  
 భవ్యసౌఖ్యకరుండు భాస్కరుండు  
 . కురిసి మీపైని మాపైనిఁ గురియకున్న  
 సకలసస్యావనసు ర్తి జలదమూర్తి  
 దైవదృష్టికిఁ బక్షపాతంబు లేదు;  
 సృష్టి నీక్షించి తెలియరే శివులార

అవద్యులకుఁ జేసిన హెచ్చరికయును సంబోధన  
 మును నాత్మవిశ్వాసమునకు సాధనముగ నున్నది.

ఉ. పంచమలార యంతరిత భవ్యగుణోత్కరులార గర్భితో  
 దంచిత శక్తులారయసమర్థులె మీరలు గొఱ్ఱమందలో  
 వంచితమై చరించు నల వ్యాఘ్రు కిశోరము రీతిఁ బూర్తిగా  
 వంచితు లైతి రాత్ బల వైఖరి నెంచుడు మేల్మానుం డిఁకఁ.

.. శుచి లే దనుచు మముఁ జూడరా దందురా

పరిశుభ్రతను మాకుఁ గఱపరాదె  
 పరమమూర్ఖులు మీరు పనికిరా రందురా  
 తెలివితేటలు మాకుఁ దెలుపరాదె  
 సద్గుణంబుల మీరు సాటిరా రందురా  
 మహితబుద్ధులు మాకు మప్పరాదె

కరము నీచులు మీరు కలయరా దందురా

నెఱతనంబును మాకు నేర్పరాదె

తే. అతిదరిద్రు లగుట రోతు మందురేని

సిరి గలుగు మార్గములు మాకుఁ జెప్పరాదె

భూతదయ యుంచి, పటు సానుభూతి మించి

శ్రేయములు గూర్పరయ్య దేశీయులార

సీ. త్రాగుబోతు లటంచు దప్పెంచబోదురా

మద్యపాయు లిఁకెంతమంది లేరు

గొడ్డుమాంసము దినే మడ్డివా రందురా

మాంసభక్షకు లెంతమంది లేరు

నీమంబు లెఱుఁగని నీచుల మందురా

మావంటివా రెంతమంది లేరు

నిత్యనేవకు లంచు నిరసింతు మందురా

మందభాగ్యు లిఁకెంతమంది లేరు

తే. ఉచితరీతిని భాషించు నొప్పిదంబు

లేనివా రని మన్నింపరేని, యితర

మనుజులం దట్టివా రెంతమంది లేరు

మము జుల్కనజేయ మూలము గలదె

.. మము మీరు వెలివేసి మన్నింప కుంటచే

నూరిబైటను మేము చేరవలసె

పరిశుద్ధతను మాకుఁ గఱపకుండుటచేత

మాలిన్యమున మున్ని తేలవలసె

చదువు చెప్పక మము వదలివేయుటవల్ల

నజ్ఞానకూపమం దణఁగవలసె

నీతు లేమియు మాకు నేర్పకుండుటచేత  
దుర్మీతిలోఁ బడి దొర్లవలసె

లే. మన మతంబునఁ గల ధర మర ములను

జెప్పనికతాన నన్యులఁ జేరవలసె

కలసి చేదోడు వాదోడుగా మెలంగు

మ మి టు లుపేక్షనేయ నేమమ్ముగలచె

.. మాకు మీరు మతంబు మప్పకుండినను మీ

మతమె మా మత మంచు మదిని దలచి

వెలివేసి మీ రెంత వెలువరించుచు నున్న

నశ్రాంతమును మిమె యనుసరించి

అదయులై మ మెంత యణగఁద్రొక్కుచు నున్న

నుదరించెద రంచు బుద్ధి నమి

చదువీక దుస్సహజ్ఞానాంధువందు ద్రో

సినను మాగురు లంచు నేవచేసి

లే. మేము మిము వీడకున్నాము మేకలట్లు

కటికితనమున మ మి ట్లు గాసిబెట్ట

తగవుగా, దింక మాకు విద్యల నొసంగి

దయ యెసంగగఁ బ్రోవరే దాతలార

.. కాపురంబులు చేయఁగాఁ జుట్టుగుడిసెలే

కాని లోగిళ్లు లెక్కకును లేవు

చెలఁగి కిట్టంగ మాసిన చింపిగుడ్డలే

కాని వల్వలు కొంచమైన లేవు

త్రవంగ నూకల జావయు, గంజియే

కాని యన్నమును శాకములు లేవు

సాగసుగాఁ దాల్చి గాజులుఁ, బూసపేరులే  
కాని బంగరునగల్ లేనె లేవు

తే. పంట పండింపఁగా నూరివారిచేలే  
కాని సొంతంబు లెందును గానరావు  
అకట మా ఘోర దారిద్ర్య మొకరికైన  
జాలి పుట్టింపదాయెనా? శ్రీలుఁగ

దిగంతవి శాంతమైన ధర్మఘోష వ్యాసయుగము  
నందువలెను గాంధీనవయుగమునందును బధిరశ్రోత్రాఁ  
ముగ నున్నది. సనాతనులును సంస్కరణ ప్రియులును  
హిందూమహాధర్మభోధను నీకృత్యియందు దెలిపినటులు  
సశాంతచిత్తులై యవధరించి కర్మయోగారూఢు లగు  
దురుగాత !

శా. బందా లెల్ల సడల్చివేసుకొని సద్భావంబు నాదార్య మిం  
పొందక పర్వసమత్వ మాచరణచే బోధించి సర్వప్రజా  
బృందాలక వడిలో నిముడ్చుకొనుచుకా లేమింనుచుకా గండులుకా  
నిండెత్ లేక వెలింగి సాటిమతముతో నినె చ్చి మన్నింపఁగా  
హిందూదేశము నుద్ధరింపఁగదవే హిందూమహాధర మా

ఆ. ఆబుద్ధదేవుఁ డిట్లవతరించె నటంచు  
బౌద్ధసంఘము సదా ప్రణవతీయ  
జినుఁడె యీరూపున జనియించె నిజ మంచు  
జై ససంఘము లెల్ల సన్నతింప  
ఆయేసునాథుఁ డిట్లవతార మెత్తినాఁ  
డనుచు కైస్తవసంఘ మభినుతింప

అదినారాయణునంశచే సుదయించె

నవు నంము సకలహిందువులుఁ గొలువ

తే. అఖిలదేశాలవారు మహాతుండనగ

నఖిలధర స్వరూపుఁడై యడరుగాంధి

తగవుఁ దప్పఁ డధరంబుదారిఁ జొరఁడు

కినియ కాతనిహితబోధ వినుఁడు ! మనుఁడు

ఉ. ఆరయ హిందుదేశమున నై ద్రవభాగము నిమ్నజాతులు

న్నారు గదా నిరంతరము నై చ్యపుభావముతోడఁ జూచినకొ

వారలు వైర మూని మనపైని; మతాంతరులై, ద్విధాత్వ మే

పారఁ జరించినకొ మరల భారతవర్షము వృద్ధి జెందునే

మాల మాదిగలును మనవంటిమనుజులే

వారిప్రాణము మనప్రాణ మొకటై

సర్వావయవములు సర్వేంద్రియములును

సర్వమానవులకు సమముగాదె

నీర మాహారము నిద్రయు మనకుమ

వారికిఁ గూడ నావశ్యకములె

వారల దేహంబువలె మన దేహంబు

రక్త మాంసాదుల రాశి యగును

తే. మోదభేదాలు, సుఖదుఃఖములను, మరియుఁ

బుణ్యపాపాలుఁ, గలిమిలేములును సరులె

ఉభయులకు హెచ్చులొచ్చు లే మున్న వింక ?

మనసు మార్జ్యంబు నెనసి క్రమ అడుగాక

మ. మనదేశంబున జన మెత్తి మనక్షేమంబుకొనదా కోరితా

మనయంబుకొ మన సంఘవృద్ధికయి దాస్యం బొప్పుగాఁ జేయుచుకొ

మనదై వంబులఁ గొల్పుచుకొ మన మతామ్నాయప్రకారంబుగా

మనుచున్నకొ మనదేశసోదరులె యనా టకొ విచారింపమే

నిరుద్ధభారతమునకు రెండుకూర్పులు ముగిసినవి. అందఱే  
రసవంతములైన పద్యము లాంధ్రావనియం దంతటను  
వ్యాపకమును గాంచినవి. పట్టణములందును పల్లెలందును  
నభలయందును సమాజములందును, నిందలిపద్యములను  
ప్రాచీనపద్యములనువలెను చదువుట పరిపాటి మైనది  
ఈ విఖ్యాతగ్రంథమునకు మూడవకూర్పునకు, ఆంధ్రలోక  
మునకు చిరపరిచితమైన గ్రంథమునకును, చిరపరిచితుడైన  
గ్రంథకర్తకును పరిచయవాక్యములను వాయుట యస  
మంజసము. శీయుత వేంకటేశ్వర గారిమీదను, నిరుద్ధ  
భారతముమీదను, విషయముమీదను గల గౌరవాదరణ  
ములు నన్ని చరిత్రచర్చణమునకు పురికొలిపినవి.

ఆంధ్రలోకము, సుపరిచితమైన నిరుద్ధభారతమున  
కాదరస్వాగతంబుల నొసంగుగాత, భగవదనుగహము  
నను నాంధ్రాభ్యుదయమును, మానవధర్మాభ్యుదయమును  
కూడుగాత !

శ్రీమఖ సం. ఆపాధ శు. సప్తమి  
శుక్రవారము.

కా. నాగేశ్వరరావు.

## నిరుద్ధ భారతము

ఉ. వేదమతంబె హిందుమత విశ్రుతిగాంచె ననంగ దీనికిన్  
వేదములే ప్రమాణమని వేరె వచింపఁగ నేల? బ్రాహ్మణోఽ  
స్యాదిశ్రుతి ప్రమాణములు జాతులు నాలుగెయంచుఁ జెప్పఁగా  
వైదవజాతి యొక్కడిదో? యార్యమహాజనులార, చెప్పరే! ౧

ఉ. భారతవర్ష మంగు ఘనపండితుఁడై సృష్టికర్తృ మండలిన్  
బేరు వహించినట్టి మనువే ద్విజ, బాహుజ, వైశ్య, సూద్రులన్  
నారల జాతులే కలవు “నాస్తి తు పంచమ” యంచు మున్నె ని  
ర్ధారణ చేసి చెప్పెను గదా! మరి దీని కింకల తర్కముల్? ౨

ఉ. గీతను బోధ సేయునెడఁ గ్రీడికిఁ గృష్ణుఁడు చెప్పలేద నా  
చేతనె నాల్గు జాతులు సృజింపఁబడెకొ గుణకర్త ధేదతా  
హేతువుచేత నంచు; మన కెల్లను గీత ప్రమాణమే గదా  
బాతిగఁ జెప్పరయ్య! యింక పంచమ జాతి యెట్లు వచ్చెనో? ౩

తే. మనువు మొదలైన పండిత మాన్యులెల్ల  
వర్ణములు నాలు గనుచును వానిలోని  
సంకర కులంబె పంచమ జాతి యనుచు  
నిర్ణయింపరే? సంకరుల్ నేఁడు లేరే? ౪

(౨) శ్లో. బ్రాహ్మణః త్రివిధా వైశ్యస్త్రీయోవర్ణా ద్విజాతయః;  
చతుర్థ ఏకజాతిస్తు శూద్రో నాస్తితు పంచమః.

మనుసృతిచరమాధ్యాయము.

(౩) శ్లో. చాతుర్వర్ణ్యం మయా సృష్టం గుణకర విభాగశః. భగవద్దీత.

- తే. మాల లని, పంచము లటంచు, మాదిగ లని,  
శ్వపదు లని, చెప్పఁగా రాని వారటంచు,  
మరియుఁ జండాలు రని తోడిమానవులను  
దరలివేయుట సాంఘిక ధర మగునె ?

క శైలంబుల నివసించెడు  
మాలరు లను నీచజాతి మనుజులె యిపుడీ  
మాల లనఁ బడెడు వా రని  
చాలుగఁ జెప్పుదురు గాదె చారిత్రవిదుల్ ?

క. అల్ల మతంగ మహాముని  
తల్లజు సంతానమేగదా మాతంగుల్

(౬) కొండలలో నివసించు మాలర్ అను అనార్యజాతివారే మాల  
ఆంధ్రదేశ చరిత్రకర్తలగు శ్రీ చిలుమూరి వీరభద్రరావు గారు చెప్పుచునా  
(౭) మతంగ మహాముని సంతతియే మాతంగులనుటకు-“మతంగాజు  
మాతంగాః” అని లింగాభట్టియము. మరియు “చడీ కోపే” కోపమ  
వారు చండాలురనియును లింగాభట్టియమే చెప్పుచున్నది. మతంగ  
ముని కోపిష్ఠియనుటకు నిదర్శనముగా శ్రీపెండ్లాల సుబ్రహ్మణ్యశాస్త్రిలు  
మానవసేవయం దిట్లు వ్రాయుచున్నారు: “మతంగుడు బ్రాహ్మణస్త్రీ  
మంగలివానికిని బుట్టిన సంకరార్కుడు. బ్రాహ్మణులకును శూద్రున  
బుట్టినవానికిని జండాలుడని సత్తులు చెప్పుచున్నవి. “శ్లో. శూ  
దాయోగవః క్షత్త్ర చండాల శ్చాధమోనృణాం, వైశ్య రాజన్య విప్ర  
జాయంతే వర్ణ సంకరాః” (మనుసత్తి, దశమధ్యాయము) అనఁగా శూ  
దలన వైశ్యస్త్రీకి జనించినవాడు ఆయోగవుడనియు, క్షత్రియస్త్రీకిజని  
వాడు క్షత్రియనియు, బ్రాహ్మణస్త్రీకి గలిగినవాడు చండాలుడనియు  
వర్ణ సంకరులనియు నర్థము. అందువలననే మతంగుడును జండాలుడ  
లెక్కింపఁబడెను. మతంగుడు తాను వర్ణ బ్రాహ్మ్యుడనని తెలిసికొని తపన



## నిరుద్ధభారతము

తెల్లమగు తెలుగు నుడి సం

పల్లాలసులూర వారె మాదిగలు సుండి

2

దానిని మాన్పుకొన గొప్పప్రయత్నమును జేసియు వ్యర్థమనోరథుడై యార్యా  
వర్తమును వదలి దక్షిణాపథమును బ్రవేశించెను. మతంగుని గురించి విస్తారముగా  
దెలిసికొనఁగోరువారు మహాభారతము ఆనుశాసనిక పర్వములోని  
యింద్రమతంగ సంవాదమును జాతురుగాక ఇతఁడు దక్షిణాపథమును  
బ్రవేశించిన మార్గము పారియాత్ర పర్వతము ననుసరించి నర దను దాటి  
వచ్చెనని తెలియుచున్నది. ఆర్యావర్తనమునందు బ్రాహ్మణులతో సరిపడక  
నర దాతీరమునకు వచ్చెను. అచ్చట నపుడు గంధర్వులనుజాతివా రుండిరి.  
వారినాయకుఁడు ప్రియదర్శనుఁడు. నానికుమారుఁడు ప్రియంవదుఁడు.  
ప్రియంవగునితో మన మతంగునికి సరిపడక యాతనికి కాపమిచ్చి దక్షిణము  
నకుఁ దరలెను. ప్రియంవద మతంగుల వృత్తాంతము రఘువంశము 5-వ సర్గలోఁ  
గనుఁగొనవచ్చును పిమ్మట మతంగుఁడు వాలి సుగ్రీవాద్యనార్య నివాసమును  
ఋశ్యమూకమును జేరెను. అచ్చట మతంగునకు యోజనాయతమైన స్థల  
మలవడెను. అచ్చటఁ గొంతకాల ముండినపిమ్మట నాప్రదేశాధికారియగు  
వాలికిని మతంగునకును విరోధము సంభవించెను. ఈవృత్తాంతమును వాలీకి  
రామాయణము కిష్కింధాకాండ ౧౧ వ సర్గలో చూడవచ్చును... మొదట  
శూద్రునకును బ్రాహ్మణస్త్రీకిని జనించి వర్ణభావ్యుఁడుగాఁ బరిగణింపఁబడి  
యింద్రునంతవాని మాటనుగూడఁ దిరస్కరించి పిమ్మట గంధర్వులతోఁ జేరియు  
వారితోడను గుద్దులాడి తరువాత నార్యావర్తజనితులగు వాలి సుగ్రీవాదులను  
జేరియు వీరితోడను బోరాడిన మతంగునికి మనయార్వులు తఱుచు క్రోపము  
గలవాఁడు గానఁ జండాలుండనియు, నేవర్ణ మునకుఁ జెందనివాఁడు గాన వర్ణ  
భావ్యుఁడనియు, నేగ్రామమునకుఁ జేరనివాఁడు గాన సంతేవాసి యనియుఁ  
చేర్చి డిరి. మఱియు, మతంగుఁడు బ్రాహ్మణి క్షౌరకునివల్లఁ బుట్టినవాఁడై  
చండాలుండయ్యెను. పిమ్మట మహాతపస్వియై చండదేవుఁ డనిపించుకొనెను.

భారతము, ఆనుశాసనికపర్వము.

## ని రు ద్ధ భా ర త ము

తే. ఆల మతంగుడు ముక్కోపి యగుటఁ కతనఁ  
గోపి చుండాలుడనఁ బరగుట కతాన  
నతఁడు చుండాలుడయ్యె; సంతతికిఁగూడ  
వరుసఁ జుండాలురమ పేరు వాడుకయ్యె.

క. ఏవపడక నీచమనక  
వావిరి శునకములఁ దినుచు శ్వపచులయిరి; అం  
తేవాసులైరి పురముల  
కావల వసియించుచుండునట్టి కతమునన్.

తే. పరమ ఛాందసులైనట్టి బ్రహ్మకులులు  
నియమవేశల వీరి పేరయినఁ గాని  
చెప్పరాదన్న కతమునఁ జెప్పరాని  
వారసుచుఁ బంచములకెల్లఁ బేరు కలిగె.

ఉ. మానవులందు జాతిపరమావధు లున్నవి వాని తత్త్వమున్  
గానక సంచిరించిన వకావకలై చెడు జాతియెల్ల నీ  
మానవధర్మ మైన పరమార్థ మెఱింగినవారు కావునన్  
ధీనిధులై వెలుంగు మనదేశపుఁబెద్దలు తొల్లి తద్దయున్  
హీనకులంబులందు జనియించిన మానవులైన సద్గుణ  
శ్రీనిధు లైనచో నలుసుచేయక గౌరవ బుద్ధితోడ స  
మా నపురస్కరంబుగను మన్నన చేసెడువారు భక్తులున్  
జ్ఞానులు, మానులున్, గవులు, సాధ్వలు, యోధులు బ్రహ్మ జాతి చ

(౯) “శ్వమాంసము (కుక్కమాంసము) దినువారు శ్వపచులు—” లింగాభ్యు  
యము—మరియు, శ్వపాకులనుటకు—శ్లో. క్షత్తుర్జాత స్రోగ్రాయా  
శ్వపాక ఇతి ర్భిక్షే. క్షత్త యనువానికి ఉగ్రకన్యయందుఁ బుట్టినవాఁడ  
శ్వపాకుడు. శూద్రునివల్ల క్షత్రియస్త్రీయందుఁ బుట్టినవాఁడు క్షత్త. క్ష  
యనకు శూద్రస్త్రీయందుఁ బుట్టినవాఁడు ఉగ్రుఁడు.

మనుసృతి దశమాధ్యాయము.

దాన రహించినందుల కుదాహరణములు పెక్కులున్న; వే  
హాని జనింపలేదు మన హైందవసంతతి కందువల్ల, దే  
శానికి మేలెక్కలై, మనజాతి గరిష్ఠతహెచ్చై నిష్పడుకొ  
మానక పూర్వీకుల చనినమార్గమునకొ మన మేగుటొప్పగుకొ. ౧౧

ఉ. ఆదిమభాషయై భువన మంతట రంజిలు దేవభాషయం  
దాదిమహా కవీంద్రుడయి యాదిమహాకృతిక ర్తయై మహేం  
ద్రాది సురార్చితుండగు మహామునిచంద్రుడైన యమ హా  
వేదవినుండు వాలి కి పవిత్రుడు మున్ను నిషాదుడేకదా ౧౨

ఉ. వేదవిభాగముకొ జలిపె విశ్వము సర్వముఁ బ్రస్తుతింప; న  
ష్టాదశ సత్స్వరాణములు శస్త్రమతికొ విరచించె; సర్వలో  
కాదరణీయమైన యితీహాసము భారతముకొ రచించె; న  
జ్ఞోమరు నంశ సంభవము నొందెను వ్యాసుడు నిమ్మ జాతుడే. ౧౩

తే. వ్యాసమునిచంద్రుఁ గన్న పగాశరుండు  
మాలదానికిఁ బుట్టి బ్రహ్మ ర్షి యయ్యె  
వేశ్యకును బుట్టి మాలతఁ బెండ్లియాడి  
యావసిష్ఠ మహర్షి బ్రహ్మ ర్షి యయ్యె. ౧౪

క. వేదవ్యాసునకును వే  
శ్యోదరమున జన మెత్తి యుజ్జ్వలమతియై

(౧౨) మహామహోపాధాయ హరప్రసాదశాస్త్రిగారి వాలీ కిచరిత్రము.  
(౧౩) శ్లో. జాతో వ్యాసస్తు కైవర్యైః శ్వపాక్యాస్తు పరాశరః. భారతము,  
అరణ్యపర్వము. నీచజన్మ లగు సత్యవతీపరాశరుల పుత్రుడు వ్యాసుడు—  
భారతము, ఆదిపర్వము.

(౧౪) శ్లో. శ్వపా గర్భసంభూతో పితౄ వ్యాసస్య సత్తమః. భవిష్యత్పురాణము.  
శ్లో. జాతో వ్యాసస్తు కైవర్యైః శ్వపాక్యాస్తు పరాశరః.  
భారతము, అరణ్యపర్వము.

(౧౫) భారతము, శాంతిపర్వము. దేవీభాగవతము, ప్రథమస్కంధము.

## ని రు ద్ధ భా ర త ము

యాదిమత త్వముఁ గనుఁగొని

తాదీసింపఁడె శుకుండు ధన్యుండగుచున్.

౧౫

మ. మునిచంద్రుండగు నవ్వసిష్ఠు సతియై, ముల్లోకముల్ మెచ్చు రీ  
తిని వర్తించి, లసద్గుణాఢ్య యయి, పాతివ్రత్యమాహాత్యమున్  
దనరారన్ వరతారయైపాలించి మింటన్ దంపతీలోక వం  
దనముల్ గాంచు నరుంధతీసతియుఁ జండాలాంగనారత్న మే

౧౬

ఆ. భక్తవరదుండైవ పండరిపురనాథుఁ

డతి సకృష్ట జాతుడైనయట్టి

నామదేవు భక్తికై మెచ్చి యాతని

యెంగిలన్న మారగింపలేడె?

౧౭

తే. బ్రాహ్మణ శ్రేష్ఠుండైన భాగ్యపుడు తొల్లి

ద్విజులులేని యొకానొక దేశమందు

సర్వసముఁడొంచు గైవర్తజాతిజనుల

జందెములువైచి విప్రులఁ జలుపలేడె?

౧౮

తే. పంచములు మ్రేచ్చులును విష్ణుభక్తి మెఱసి

వైష్ణవులు పూజనేయు నాశ్వారులైరి

(౧౬) శ్లో. అక్షుమాణా (అరుంధతి) వసిష్ఠేన సంయుక్తాధమయోనిజా,  
సారంగీ మందపాలేన జగమాభ్యర్చా యతామ్. (మనుసృతి)  
ప్రీతిభక్తవిజయము.

(౧౭) భక్తవిజయము. ఆచార్యనూక్తి ముక్తావళి.

(౧౮) శ్లో. అబ్రహ్మణ్యే తదాదేశేకైవర్తాన్ ప్రేక్ష్యభాగ్యవః,  
.....యజ్ఞసూత్రమకల్పయత్.  
ధాపయిత్వా స్వకియే సత్కేత్రే విప్రాన్ ప్రకల్పితాన్.

స్కాందపురాణము, సహ్యాద్రిఖండము.

(౧౦) ఆచార్యనూక్తి ముక్తావళి.

మంగయాశ్వారుఁ డొక మేచ్ఛపుంగవుండు  
మరి తిరుప్పాణి యాశ్వారు మాలవాఁడు.

౧౯

ఆ. తే.త్రరాజమై పవిత్రస్థలంబై ప్ర  
సిద్ధిఁ గన్నయట్టి శ్రీపెరుంబు  
దూరునందు మాలవారె రామానుజ  
స్వామిరథము నేడుపవలయుఁ గాదె

౨౦

తే. అల్లమైనూరు రాజ్యంబునందు వెలయు  
మేలుకోటను విష్ణుదేవాలయమున  
నేడునుం గూడ సంక్రాంతి మూఁడునాళ్లు  
పంచములె నేయుదురు గాదె స్వామినేవ.

౨౧

తే. అల మహారాష్ట్ర దేశంబునందు వెలయు  
పండరి పురంబునను స్వామి స్థందనంబు  
నుత్సవావసరంబుల నొప్పమీఱ  
నడుపువారలు గోసంగి నరులు గారె?

౨౨

క. పావనమగు పండరిపుర  
దేవళమున మాహారు లనఁగ, దేధులనంగా  
లేవే విగ్రహములు ; మది  
భావింపఁగ నవియు శ్వపచ ప్రతిమలు గావే?

౨౩

క. రామానుజ ధర్మ స్థుఁడు  
ధీమణి త్నక్తోపితుండు తెలియ నవాచ్య

(౨౦) దుగ్గి రాల వేంకటసూర్యప్రకాశరావుగారి యుపన్యాసము. మానవసేవ.  
(౨౧) “మైనూరురాజ్యమునందలి మేలుకోట వైష్ణవదేవాలయమున సంక్రాంతి  
దినములలో మూఁడునాళ్లు మాలవాండు దేవున కర్చకులుగానుండి బ్రాహ్మ  
ణులకు సహితము శతగోపమును బ్రసాదము నిత్తురు.” సూర్యప్రకాశరావు  
గారి యుపన్యాసము. మానవసేవ.

(౨౨) (౨౩) సూర్యప్రకాశరావుగారి యుపన్యాసము, మానవసేవ.  
(౨౪) పండిత రామభుజదత్తుగారి యుపన్యాసము.

గ్రామణిగాడే? యాతని

స్వామిగఁ బ్రేమింపలేదె వైష్ణవులెల్లఁ?

౨౪

క. రామానందుల శిష్యు

గ్రామణులు మహామ దీయగణములకుఁ శ్రీ

రామానుజమత మియ్యరె?

ప్రేమింపరె వైష్ణవులు పవిత్రులటంచుఁ?

౨౫

క. వన భూషణుఁ డను విద్వ

న శి, విష్ణు స్వామి యనెడు మహనీయుండుఁ,

ఘనుఁడగు నింవాదిత్యుఁడు

మును మ్రేచ్చుల శుద్ధి చేసి పూజ్యత నిడరె

౨౬

ఆ. పండరీపురానఁ బాండు రంగ విభుండు

చోక మేళుఁడను శ్వపాకు భక్తి

మెచ్చి దర్శనంబు నిచ్చి సంభాషించి

కూరి తోడ వాని కూడుఁ దినఁడె!

౨౭

ఇ. స్వాదులో చేదులో యంచు సంశయించి

యించుకించుక రుచి చూచి మంచి వెంచి

ఫలము లిడిన శబరి మూఢ భక్తి మెచ్చి

యెలమి భుజియింపఁడే రాముఁ డెంగిలనక?

౨౮

(౨౪) రామభుజదత్తుగారి యుపన్యాసము.

(౨౬) “నింవాదిత్యుడు కాశీనగరమున మహమ్మదీయ మతమును ఖండించి మహామ దీయులను శుద్ధిచేసి హిందువులలోఁ గలిపెను. హరిద్వారముందు విష్ణుస్వామియు, మరికొన్ని చోట్ల వనభూషణుండును మ్రేచ్చులకుఁ బ్రాయశ్చిత్తము చేయించి హిందువులలోఁ గలిపిరి.”

పండిత రామభుజదత్తుగారి యుపన్యాసము.

(౨౭) భక్తవిజయము.

(౨౮) వాలీ కిరామాయణము.

తే. పంచముడు రోహిదాసుడు భక్తుడగుచు

జగత్పాత్రములందె యర్చనము జేసి

విష్ణుసందర్శనముగాంచి విబుధుడైన

దేశికుడు మెచ్చ భక్తుడై తేజరిలడె?

౨౯

తే. ఏకనాథుండు సద్భక్తలోకవరుడు

సాధు భూసురవర సమారాధనమున

ముందుగా మాలలకు నెల్ల విందుజేసి

యాదరింపడె దీన దయాళుడగుచు?

30

క. నందుడు చిదంబరపురము

నం దుదయము నంది భక్తుడై సర్వ జనా

నందుడు గాడై పూజ్యత

నందడె యాతిండు పంచమాగ్రణి గాడె

31

౧. విష్ణుదేవుని భక్తుడై విబుధుడైన

యంత్యుడై యెదురైన 'దాసోసా' మనుచు

వైష్ణవవరుండు సాష్టాంగవందనంబు

సేయవలె నంట తత్సంప్రదాయము గద1

32

(౨౯) (30) భక్తవిజయము.

(31) నందచరిత్రము.

(32) శ్లో. వైష్ణవం వైష్ణవో దృష్ట్వా ప్రణమే ద్దండవద్భువి.

వైష్ణవుండు వైష్ణవుని జూచినంతనే దండప్రణామము చేయవలయును.

భక్తవిజయము.

శ్లో. యః పశ్యతి శుభాచారం వైష్ణవం వీతకలషమ్,

యసిన్ కస్మిన్ కులే జాతం ప్రణమే ద్దండవద్భువి.

శుభాచారపరుండును, దోషరహితుండును నగువైష్ణవుని జూచినయెడల కుల

ముతో నిమిత్తము లేకయే వైష్ణవుడతనికి నేలమీద సాగిలబడి మొక్కు

వలయును.

భక్తవిజయము.

ఉ. శ్మశ్రీయుండై జనించి బహుకాలము ఘోరతపంబుఁ జేసి లోక  
కత్రయమున్ భజింప సరిగాఁ బ్రతిస్పష్టి యొనర్చి సృష్టికిన్  
భాత్రీసురత్వమున్ బడసి ధన్యతఁ గాంచిన గాధిరాజ స  
త్పుత్రిఁడు మాలతీ తనకుఁ బుత్రికలే యని గారవింపఁడే 33

క. మాకోపంతను నట్టి మ  
హారాష్ట్రుఁడు భక్తగణమునందు బుధులచేఁ  
జేరుపఁబడి పొగడొందఁడే?  
దారగ నాతండు మాలతను జేకొనఁడే? 34

శ్లో. విద్యావినయసంపన్నే బ్రాహ్మణే గవి హస్తినీ,  
జునిచైవ శ్వపాకేచ పండితా స్సమదర్శినః  
విద్యావినయసంపన్నుడగు బ్రాహ్మణునియందును, గోవునందును, నేనుఁగు  
నందును, గుక్కయందును, దానిమాంసముఁ దినువానియందును బండితులు సమ  
దర్శనులై యుందురు. భగవద్గీత.

శ్లో. శ్వపచోపి మహీపాల విష్ణుభక్తో ద్విజాధికః,

విష్ణుభక్తి విహీనస్తు యతిశ్చ శ్వపచాధమః.

శ్వపచుండైనను విష్ణుభక్తుండైనయెడల బ్రాహ్మణునికన్న నధికుఁడగును. విష్ణు  
భక్తిలేనివాఁడు యతియైనను శ్వపచునికన్న నధముఁడగును. — భాగవతము.

శ్లో. చక్రాంకితభుజం దృష్ట్వా యస్తు తం నాభివాదయేత్,

తిర్యగ్యోనితతం ప్రాప్య విష్ణాయాం జాయతే క్రిమిః.

ఎవ్వఁడేని చక్రాంకితభుజునిఁ జూచి యభివాదనంబు నేయకుండు వాఁడు తిర్యగ్  
గ్యోని తతంబునొంది నికృష్టతమక్రిమి జనంబుఁ జెందును.

భవిష్యత్పురాణము.

(33) హరిశ్చంద్రోపాఖ్యానము, స్కాందపురాణము, మార్కండేయపురా  
ణాదికములు.

(34) మహాగాష్ట్రీభక్తవిజయము — ప్రకాశరావుగారి యుపన్యాసము.  
మానవసేవ.



## ని రు ద్ధ భా ర త ము

క. తిరువళ్లూరు పురంబున

ధరణీసురునకును మాలెతకు నందనుడై

పరగిన కపిలుండు పావన

పురుషుండై ఋషులలోనఁ బూజ్యులఁ గనఁడే

3౫

తే. మేటి పల్నాటి పీఠ కిరీటమైన

బ్రహ్మనాయఁడు గోసంగిపడుచునందుఁ

గొడుకులను గాంచఁడే తనకొలమునందు

వన్నె వాసియు నతనికి సన్నగిలెనె ?

3౬

ఆ. జాతిహీనుడైన జాబాలి పుత్తుని

సత్యకాముఁ డనెడు సచ్చరిత్రు

గౌతముండు బ్రహ్మజాతిలోఁ జేర్చఁడే

యెల్ల ద్విజులు దాని కియ్యకొనరె ?

3౭

తే. మున్ను 1 వృధకరుఁడను నొక్క పుల్కసుండు

క్షీతిసురోత్తముండై ప్రకాశింపలేదె

అధమజాతి 2 యులోపి బ్రాహ్మణుండు గురుండు

ఋషివరుండును నై లేజరిల్ల లేదె

3౮

తే. మున్ను యాగక్రియాలోపమునను బ్రహ్మ

రాక్షసత్వంబు నొందిన బ్రాహ్మణునకుఁ

గై శి గీత మహిమ నక్కజము గాఁగ

మనుజరూపం బిడఁడై యొక్క మాలవాండు ?

3౯

(3౫) ప్రకాశరావుగారి యుపన్యాసము. మానవసేవ.

(3౬) పీఠభాగవతము, శ్రీనాథుని పల్నాటిపీఠచరిత్రము.

(3౭) వితరేయబ్రాహ్మణము.

(3౮) ౧ భవిష్యత్పురాణము, ౨ వితరేయబ్రాహ్మణము,

ఋగ్వేదము పదియవమండలము.

(3౯) శ్లో. ఏవ ముక్తాతు మాతంగం రాక్షస శ్శరణంగతః.....

క. ధర్మరతుఁడు కౌశికముని

ధర్మన్యాధునిగృహంబుఁ దరియఁగ నాతం

డరి లీఁ బూజింపఁగ నా

నిర్మలుఁ డాయనఘుచేతి నీరముఁ గొనఁడే ?

౪౯

ఆ. అల్ల రంతిదేవుఁ డాహార మొదవక

నీరములను బ్రాణి నిలుపఁగోరి

యున్న యంత మాల యొక్కండు తనువేడ

నుదక మిచ్చి వాని నోమలేదె ?

౫౦

తే. పూర్వము ప్రసేనజిత్తను భూపతిలకు

నందన కురంగి యన నొప్పు సుందరాంగి

మదగజము పాలు గాకుండ మనిచినట్టి .

మాలకొమరునిఁ బెండ్లాడి క్రాలలేదె ?

౫౧

శ్లో. యన యా పశ్చిమం గీతం నైర్వరం కైశిక ముత్తమం,

ఫలేన తస్య భద్రంతే మోక్షయిష్యతి కిల్బిషాత్.

అను కైశికపురాణోక్తిక్రమంబున బ్రహ్మ రాక్షసునియందు యజ్ఞాంగలోపా  
గతదోషంబుఁ బరిహరించి రక్షించు పరమభాగవతోత్తమునికైవడి.....

ఆచార్యసూక్తిముక్తావళి, తిరుప్పావళియాశ్వాదుల చరిత్రము. భక్తవిజయము.

(౪౦) అరణ్యపర్వము, భారతము.

(౪౧) ఉ. అన్నములేదు కొన్ని మధురాంబువులున్నవి త్రావుమన్న రా  
వన్న శరీరధారులకు నాపదవచ్చిన, వారి యాపదల్

క్రన్నన మాన్చి వారికి సుఖంబులు నేయుటకన్న నొండు మేం

లున్నదె? నాకుడెక్కు పురుషోత్తమఁడొక్కఁడెనుము పులకసా

అనిచెప్పి రాజర్షి యగు రంతిదేవుఁడు మాలవాని పాత్రలో నుదకము నొసెను,

భాగవతము.

(౪౨) కథాసరిత్సాగరము.

## ని రు ద్ధ భా ర త ము

ఆ. మలయసింహుపట్టి మాయావతి యనంగ

వెలయు కన్య తన్ను పలచినట్టి

సుప్రసూరుని మాలసుతు నుపలాళించి

వాని\* నను గమించి వరలలేడె?

౪౩

ఆ. ఉజ్జయినిపురాన నుత్పల హస్తదేవన్

శేరి మాలవాని ప్రేయకుమారి

వలచి యా యవంతి వర్ధనుడనురాజ

సుతుడు పెండ్లి యాడి సుఖము గనడె?

౪౪

తే. చారుతరకీర్తి శ్రీహర్ష చక్రవర్తి

సభను బాణ మయూ రాది సత్కవీంద్ర

తుల్య సత్కార గౌరవాదులను గాంచి

తనరడె దివాకరుండు మాతంగజుండు?

౪౫

(౪౩) \* అనుగమము = సహగమనము

కథాసరిత్సాగరము.

(౪౪) కథాసరిత్సాగరము.

(౪౫) ఇరువదియొకటవ కృష్ణా సుంటూరు మండల సంఘసంస్కరణసభా  
ధ్యక్షులగు కొ. వే. లక్ష్మణరావుగారిట్లు చెప్పియున్నారు: “నేను కొన్ని  
దినములక్రింద “హర్ష చరిత్ర” మను మహారాష్ట్ర గ్రంథమును జదువుచుండగా  
నొకవింతచరిత్ర గానవచ్చినది. హర్ష చక్రవర్తికాలమున దివాకరుడను  
“మాతంగు” డనగా మాదిగకొలమువాడు గొప్పకవియై యుండెను. ఆతని  
విద్యామాహాతమును జూచి శ్రీహర్ష చక్రవర్తి యాతనిని బాణ మయూర  
మహాకవులతో సమానముగాఁ దనసభయందు సభ నిగా నేర్పఱుచుకొనెను.  
అనగా మాతంగదివాకరుండు శ్రీహర్షుని యాస్థాన కవీశ్వరుడుగా నుండెను.  
రాజ కేఖరకవి యిందునుగురించి యిట్లు వ్రాసియున్నాడు:

శ్లో. అహో ప్రభావో వాదేవ్యాః యనా తంగ దివాకరః,

శ్రీహర్ష స్సాగ్రభవత్ సభ్యః సమో బాణమయూరయోః.

## ని రు ద్ధ భా ర త ము

తే. హృద్య తరమైన గాంధర్వ విద్యందు  
నై పుణంబును జూపి యానంద మిచ్చి  
శ్రీ హరిశ్చంద్ర చక్రవర్తికి మనంబు  
వెతలు దీర్చిన వారు మాలతలు గారె?

ఆ. యామునార్జు శిష్యుడై, పరిపూర్ణ దే  
శికవరేణ్యు వలన సేవ గాంచి  
పెరియనంబిచేతఁ జరమక్రియలు గొన్న  
మారనూరినంబి మాలగాండె?

గీ. కాశికాపురి నాదిశంకరుఁడు విజ్ఞా  
డైన చిండాలువలన సుజ్ఞాన మెఱిగి  
మెచ్చి యతనికి జగమెల్ల రిచ్చవడఁగఁ  
జేమ సాష్టాంగ దండప్రణామ మిడఁడె!

క. మాలిన్యంబును దలఁపక  
ధీలలితుండైన బుద్ధదేవుఁడు గురుండై  
మాలని లాలింపఁడె, నయ  
లాలిత కరుణావిలాస లాలసుఁ డగుచుకొ

ఆ. శుభ్ర ర్తి యగు నశోకవర్ధన చక్ర  
వర్తి భిక్షువులగు పంచములను  
భక్తిపూర్వకముగఁ బ్రార్థించి పూజించి  
గౌరవించి గణుతిఁ గాంచ లేదె?

(౪౬) హరిశ్చంద్రోపాఖ్యానము, మార్కండేయపురాణము.

(౪౭) ఆచార్యనూక్తిముక్తావళి.

(౪౮) శంకరాచార్యులమనీషాపంచకము, శంకరవిజయము, విశ్వేశ్వరప

(౪౯) బుద్ధచరిత్రము.

(౫౦) అశోకచరిత్ర.

తే. తొల్లి కణ్ణమునీంద్రచంద్రుండు ప్లేచ్చ  
దేశమైన ఐగుప్త కేతెంచి యచట  
వేలకొలది మనుష్యుల వేదమతము  
నందుఁ జేర్పఁడె? వారు పూజ్యతను గనకె?

౫౧

తే. వారిలోపల బృగుఁ డనువాఁడు తొత్ర  
వంశుఁడై, భూమికాంతుఁడై మంతుకేక్క  
మగధ రాజ్యంబు స్థాపించి మాన్యుఁడైన  
మాగధుం డాతని కుమారమణియె కాడ?

౫౨

తే. ఎల్ల హిందువులును నుపాసించు నేని  
గణములోపల మాతంగకన్య లేడె?  
అల్ల మాతంగవంశజు లెల్ల వారు  
హిందువుల దైవముల నుపాసింతుగాడె?

౫౩

(౫౨) భవిష్యత్పురాణము.

(౫౩) శ్లో. మాణిక్యవీణాముపలాలయంతీం మదాలసాం మంజులవాగ్విలాసాం,  
మహేంద్ర నీలద్యుతి క్షామలాంగీం! మాతంగకన్యాం మనసా స రామి.

శ్లో. మాతా మరకతశ్యామా మాతంగీ మధుశాలినీ,  
కుర్యా త్కటాక్షం కశ్యాణీ కదంబవనవాసినీ.

శ్లో. జయ మాతంగతనయే! జయ నీలోత్పలద్యుతే  
జయ! సంగీతరసికే జయ లీలాశుక్సియే —కాళిదాసు.

శ్లో. ....మతంగమునికన్యకాం మధురభాషిణీమాశ్రయే.  
శంకరాచార్యకృత త్రిపురసుందరిస్తోత్రము.

శ్లో. జయ! మాత ర్విశాలాక్షీ జయ సంగీతమాతృకే  
జయ మాతంగి చండాలి గృహీతమధుస్మాతకే!

శ్యామలాస్తోత్రము, బృహత్సేత్రత్నాకరము.

శ్యామలానవరత్నమాలాస్తోత్రాదిప్రమాణము లనేకము గలవు.

## ని రు ద్ధ భా ర త ము

ఆ. దిక్కు మొక్కు లేని దీనుల శవములు  
 శ్వేపచకులులే మోయ వలయుననుచు  
 సర్వ ధర శాస్త్ర చయ మేకముఖమై వి  
 ధింప దొక్కొక్క? బుధులు తెలియ రొక్కొక్క? ౨౪

క. మలయాశముతీరంబునఁ  
 బొలుపారెడు తులువదేశమును బంచములే  
 నెలకొని యేలరె? రాజ్యము  
 నెలకొలుపరె మున్ను? శౌర్య నిరతులు గారే? ౨౫

క. నందుఁ డనునతఁడు ప్రజ లా  
 నందము నందంగఁ బాలనము నేయఁడె? ఆ  
 నందవరంబున నాతని  
 మందెర చిహ్నంబు లిపుడుమాత్రము లేవే? ౨౬

క. ఆనందుని వంశంబున  
 కానందముఁ గూర్చు గనకుండను వాఁ డదయం  
 బై నిఖిల విద్య లారసి  
 జ్ఞానియు సుకవియును నగుచు ఖ్యాతినిగనఁడే? ౨౭

ఉ. మాలల కన్న నీచతర మానవులొ కొరగారు వంశ భూ  
 పాలుర కన్యఁ గైకొనఁడె పాపముండైన మయూర ధారు.  
 పాలని పట్టి? మిత్రులుగ బ్రాహ్మణు లుండరె వారిసన్నిధిన్  
 బోలగఁ బంచముతో మరలఁ బ్రోన్నతి నొంది సుఖింపఁ బోలదే ౨౮

---

(౨౪) శ్లో. అబాంధవం శవంచైవ నిర్హరేయ రితిసిత్తిః.  
 (చండాలురు, శ్వేపాకులు) బంధువులు లేక చనిపోయిన యనాథ శవము.  
 నెత్తవలయును. ఇది వారలకు ధర్మము. మనుష్యుతి దళమాధ్యాయము.  
 (౨౫) (౨౬) (౨౭) సూర్యప్రకాశరావుగారి యుపన్యాసము, మానవసేవ  
 (౨౮) సూర్యప్రకాశరావుగారి యుపన్యాసము, మానవసేవ. “స్త్రీరత్నం  
 దుష్కులాదపి” — మనుసృతి.

## ని రు ద్ధ భా ర త ము

ఆ. మందపాలుఁ డనెడు మానీంద్ర చంద్రుండు  
కడు నికృష్టజాతి కన్య యయ్యె  
సాధుశీలయైన సారంగిఁ బెండ్లాడి  
యావస్థిఘలీల నలరలేచె ?

౫౯

క. భూమిశ చంద్రుడగు వి  
శ్వామిత్రుఁడు ఘోరతర తపశ్శక్తి మెయి  
భూమిసురుఁడు, బ్రహ్మ  
గ్రామణి, ధీమణియునై ప్రకాశినిఁగనఁడే

౬౦

ఆ. భృగుమహర్షి చంద్రకృపవల్ల బ్రహ్మర్షి  
యయ్యె వీతహవ్యుఁ డనెడు రాజు  
అవనిభర్తయైన యువనాశ్వపుత్రుండు  
భూసురత్వ మొంది పూజ్యుఁడయ్యె.

౬౧

క. మేనకకు గాధిపత్రికి  
మేనెత్తియుఁ గణ్బుకూరిమికుమారికయై  
రాణించు శకుంతల త  
త్సూనుఁడు భరతుండు సుచరితులుగాలేడే ?

౬౨

తే. పూర్వమున ద్విజులకు నందు భూపతులకు  
నాలుగవజాతివారె వంటలనుజేయు  
వాడుకయటంచు మునులును బ్రాహ్మణులును  
సాపడెడువారనుమఁ గృతుల్ చాటుఁగాడె ?

౬౩

౫౯) శ్లో. అక్షమాలా వస్తిషేన సంయుక్తాధమయోనిజా,  
సారంగీ మందపాలేన జగామాభ్యర్హణీయతాం. మనుసప్తతి.

౬౦) వాలీ కిరామాయణము,

౬౧) ౧ భారతము, ౨ భాగవతము.

౬౨) భారతము.

౬౩) భారతము, విరాటపర్వము. అదిదోషములేదని మనుసప్తతి.

కీ. చ్యవనుఁ డనుఋషికులసతీసహితుఁడగుచుఁ  
బోయి కుశికప్రభుని యంతిపురములందు  
సిద్ధమగు వంటకమును భుజించుచుండి  
యచ్చటనే కాలమును బుచ్చెననఁగ వినమె

౬౪

కీ. తుత్తవండినయన్నంబు తొ సురులకు  
విందువెట్టించి తినఁడె గోవిందుఁ డల్ల  
విదురు నింటను గుడువఁడే ప్రియముతోడఁ  
గులముఁ జూచెనె కృష్ణుండఁ గుణముగాక.

౬౫

కీ. ప్రాణములు పోవునట్టి యాపదలయందు  
వేదవిదుఁడగు విప్రకలాదుఁడైన  
జాతిహీనుల యన్నంబు సాపడినను  
దోష మంటదనుచు స్మృతుల్ ఘోషలిడవె?

౬౬

ఆ. పూరిముఖ్య పుణ్య పురసప్తకముఁ జొచ్చి  
హైందవులను బలిమి యవనులెల్ల  
మేచ్చులుగ నొనర్పఁ గృష్ణచైతన్యల  
శిష్యవరులు మరలఁ జేర్చుకొనరె?

౬౭

(౬౪) ఆనుశాసనికపర్వము, భారతము.

(౬౫) భారతము, ఉద్యోగపర్వము. శూద్రునకు రాచకన్యకయందుఁ బుట్టిన  
వాడు తుత్తయని మనుసృతి, దశమాధ్యాయము.

(౬౬) స్లో. జీవితాత్మయ-మాపన్నో యోన్న మత్తి యతస్తతః,  
ఆకాశమివ పంకేన న స పాపేన లిప్యతే.

బ్రాహ్మణుఁడు (చచ్చిపోవునంతటి) ఆపత్కాలమందుఁ బ్రతిలోమజాతి  
వాడు మొదలైన యెవని యన్నమును భుజించినను బురదయందలి యాకాశ  
మువలె వానియందు గొంచెమేని పాప మంటదు. వామదేవ విశ్వామిత్రాదీ  
మహర్షులు దీని కుదాహరణము. మనుసృతి, దశమాధ్యాయము.

(౬౭) రామభుజదత్తుగారి యాపన్యాసము.



## ని రు ద్ధ భా ర త ము

౧. చిత్రస, చందను లను పేర్లఁ జెలఁగునట్టి  
యవనులను శుద్ధిజేసి హిందువులజేసి  
చిత్ర, చంద్రాఖ్యలను బెట్టి స్నేహభావ  
మలర మెలఁగిరి మనపూర్వు లనఁగిన మె

౬౮

ఆ. వారు పుట్టినట్టి వంశంబు లెయ్యచి?  
వార లెంత జేసినారలైరి?  
జాతి యేదియైన నీతియే ముక్తింబు  
నీతి లేకయున్న జాతినున్న.

౬౯

తే. జంబెములు దీసి పూర్వులు జాతి విడిచి  
భ్రష్టులైనను ముందుతరంబునరులు  
ద్విజులు గావచ్చు శుద్ధులై తరిగి యనుచు  
మనువు మొదలైన వేత్తల మతముగాదె?

౭౦

క. జననంబు చేతఁ జూచిన  
జనులెల్లరుఁగూడ నేక జాతియై యనుచు  
మనశాస్త్రములు సమస్తముఁ  
బెనురొద మినుముట్టు ఘోష పెట్టుటలేదే?

౭౧

(౬౮) జన్మూరు శాసనమునఁ గలదని భండార్కరుగారు వ్రాసినని రామభుజ  
దత్తుగారి యుపన్యాసము.

(౭౦) ఆపస్తంబ నూత్రములు, మనుసృతి.

(౭౧) శతపథ బ్రాహ్మణము, భగవద్గీతలు, భాగవతము, రామాయణము, భార  
తము, సాంఖ్యశాస్త్రము, బృహదారణ్యకోపనిషత్తు మొదలగునవి. ఒక  
యుదాహరణము—

శ్లో. న జాతిః పూజ్యతే రాజః గుణాః కల్యాణకారకాః

గంగాల మపి వృత్తస్థం తం దేవా బ్రాహ్మణం విదుః.

భారతము, ఆశ్వమేధపర్వము.

క. ౧ హరినామ స్మరణము భవ

హరణము, ౨ శ్రీరామ నామ మను మంత్రము శ్రీ

కర పుణ్యకరముగద యీ

తరణోపాయమునఁ బ్రోవదగు బంచములన్.

౭౨

తే. నాగరికు లైన యార్యు లీభాగమునకు

రాక ముందటి నుండి నైర్యముగ నుండి

ఆంధ్ర భూమికిఁ గాణాచు లైన మాల

వాండ్ర నీటుఁ ద్రోసి పుచ్చుట పాడియగునె?

౭౩

మ. మనదేశంబున జన మెత్తి మనక్షేమంబున్ సదాకోరి తా

మనయంబున్ మన సంఘవృద్ధికయి దాస్యం బొప్పుగాఁ జేయుచున్

మనదైవంబుఁ గొల్పుచున్ మన మతామ్నాయ ప్రకారంబుగా

మనుచున్నన్ మనదేశ సోదరులె యనా టన్ విచారింపమే.

౭౪

మ. మనకున్ సోదర వర్గ మాదురు సుండి మాలతో సహా; హిందు భూ

జనసీ గర్భము నందె కాంచిరి సుండి జనంబు; నీదేశమం

దున సర్వేశ్వరు సత్కృపన్ గలుగు వస్తు వ్రాతమున్ బొందఁగా

మనతోఁ బాటధికారమున్నది సుండి మాతంగపుంజాతికిన్.

౭౫

ఉ. దేవుడె కన్నతండ్రి జగతిన్ జనియించినవారికెల్ల; భూ

దేవియె కన్నతల్లి, యిదితెల్లము; మానవజాతీయెల్లరున్

వావికి నన్నదమ్ములు; లవత్వఘనత్వములున్ స్వభావముతో

కా; విక వర్ణభేదములు కల్పనికంబులు లాతిమలన్

లేవివి; వీనివల్ల లవలేశము లాభముఁ గల్గబోదు; ము

న్నీవిధివృత్తులన్ గురిచియే నియమించిరి పెద్దవార; లే

త్రోవలఁజూచినన్ శుచికి దూరగులొటనె మాలవారలన్

బోవిడనాడినారు మనపూర్వులు ప్రస్తుతదేశకాల పా

త్రావసరంబులన్ గని యుదారమనస్కులు దేశనాయకుల్

ధీవరు వీయభాస్యులకు దిక్కుయినిల్చిరి, తొంటినీచపుం  
భావము మీటిపోయినది పండితకోటికి; నేటికింకను  
గేవలపూర్వపద్ధతుల క్రేవలబోవఁ దలంచుపూనికై తా  
నేవిగనైన నేటి కెదురీదుటవంటిది; కాల మేగతికై  
బోవునో తాను నాగతి నె పోవుట కోవిదలక్షణంబగుకై  
గావున దేశ కాలముల కైవడు లారసి నిమ్ముజాతులకై  
గావలులంచుఁ బోవిడక కారుణికోత్తములెల్లఁ బ్రోవరే

౩౬

నీ. ఊరిలోఁ గాపురముండనీకుండుట

నీళ్ళు రేవలఁజేరనీకయుంట

వీధిలో స్వేచ్ఛగా విహరింపనీకుంట

నీచభావముతోడఁ జూచుచుంట

పల్లెకూటములకు వెళ్లనీకుండుట

మోసాలలోపల ముంచుచుంట

వైద్యసాహాయ్యంబు వడయనీకుండుట

మతధర నియమముల్ మప్పకుంట

తే. నాపానాగోపాణాది కౌతూహలములు

నాటకాలోకన వినోదనాదికములు

లేకయుండంగఁ జేయుట లెక్కవెట్లఁ

గలమె మాలలఁబెట్టు నిక్కట్టు లకట

౩౭

మ. మనదేశీయుల సేకజాతినరులకై మాలిన్యమంచుకొ మిషకొ

మనమే నా యము మూఁద్రోచి, కరుణకొ మాయించి, స్వత్వంబులె  
ల్లను దుర్వృత్తిహరించి, హింసలీడుచుకొ, లాతుల్ వెతల్ బెట్టుగ  
న్దొని హా! హా యని యంగలార్చెదము లోకుల్ విన్నచో నవ్వరే! ౩౮

చ. దయయును ధర ముకొగడకుఁ దారిచి వేలకొలంది యేండ్ల నుం

డియు నిటుమాలవాండ్రను గడించి బెడందలఁ బెట్టుచుంట నెం

తయఁ బరిపాటియై మనకు దారుణవృత్తిగఁ దోచకుండుగా  
క యితరు లివ్విధంబుఁ బొడఁగాంచిన గుండెలు ప్రీతి చావరే

మ. నరజనంబిది యుత్తమంబనుచు నానాదేశ విన్యాసగులున్  
వరుసన్ రూఢియొనర్చినట్టి పలుకున్ వ్యర్థంబుఁగావించి యి  
ట్లగరే మడ్డిమృగాలు మానవులు వియ్యం బందుచున్నారు; భూ  
సురులారా దయఁజూచి పుల్కసులకున్ శుద్ధత్వమున్ సేర్పరే

ఉ. పావనులెల్ల మానవులుఁ బాపులు పంచము; లన్న నీచఁపుం  
భావములోనఁ బంచముల భావనచేసిరి ఛాందసద్విజుల్:  
కేవలపామరుల్ గనుక, కృత్రిమ మేమియెఱుంగలేక, యీ  
కైవడికొప్పి, పంచములు గట్టిగఁ గ్రించుల మంచు నమి, స  
దృఢముతోడుతన్ భయము, భక్తి గడల్కొనఁగా ద్విజను లన్  
దైవములంచుఁ, దమ పుడొ ధన్యులజేయుదు రంచున్ నెంచు  
సేవలచేయుచుండి తమ జీవిత మెంతయుఁ గష్టపుంజమై  
చేవయు లావునుం జెడఁగఁ జేడ్పడి, గీడ్పడి, యాత గౌరవం,  
బేవయు, లజ్జయున్ మరచి హేయగతిన్ జరియించి యీవగన్  
హావడి నొందుచుండినను హా యని నొవ్వరు భారతీయు లా  
హా విపరీతధర్మముల యాగడముల్ జననంబుచేతనే  
పాపులుఁ బుణ్యలొదురై ప్రపంచమునం దిటులెందు సేనియున్.

ఉ. కాకులుఁ బిల్లులున్ జెనకి కైకొనఁగాఁ గనుగొన్నయన్న మే  
సాకుమ లేక భూసురులె సాపడుచుందురు, విందు వెట్టఁగాఁ  
బాకముచేసి రాసులుగ వైచిన యన్నముఁ జూచి కుక్కలే  
తాకిన నెన్ననేయరు కదా! కనరాదె గొడారు లహ్లాహా!

గీ. రాళ్ల అప్పలఁ గనుగొని రహినిమొక్కి  
చెట్టులను బుట్టలను బూజచేయునట్టి  
హిందువులు తోడినరులను హినులనుచు  
దలఁగఁ దోయుట మతవిరుద్ధంబు కాదె?

తే. ఈశ్వర ప్రతిరూపమై యొసంగు నరుండు  
నరుని కగు నవమాన మీశ్వరునిఁ జేరు  
మానవుల నవమానించు హీననరుండు  
పాత్రుఁ డగు నీశ్వర ద్రోహ పాపమునకు.

౮౪

చ. తెలివిఁ దొలంగియున్న దురదృష్టులు, నీచులు, గర్భదాసులున్  
బలితపు దైన్యదుర్గతుల బాములనొందెడు మందభాగ్యులున్,  
మనిసులు, మానహీనులగు మాలలు సోదరులంచు నోటితోఁ  
బలికిన, వీనులకొ వినిన భారతకోటికి సిగ్గు గాదొకో?

౮౫

చ. మనువున కప్రతిష్ఠ, ఋషిమండలికెల్లను నల్లచుక్క, చ  
క్కని మన వేదశాస్త్రముల ఖ్యాతికిఁ దెచ్చిన మచ్చ, ధరఁ పున్  
ఖినులయి వన్నెఁ గన్న మతకర్తల ర్తికళాకళంక మీ  
యనుచిత వృత్తిఁ బోవిడిచి యార్యు లఖండయశంబు నొందరే.

౮౬

౧. ఒడలిపై చర మే యెలిచిదానముచేసె  
ననఘుండు కర్ణుఁ డెందవతరించె?  
పులుఁగుకై మేనికండలు కోసి యిచ్చిన  
శిబి మహాదాత యేషీతినిఁ బుట్టె?  
ఎవఁ గొంతులేక వెన్నెముకనే యొసంగిన  
ఘనుఁడు దధీచి యొక్కడ జనించె?  
పసుపుఁ బట్టలతోడఁ బ్రాణమే యిచ్చిన  
జీమాతవాహుఁ డేసీమఁ బొడమె?

తే. అట్టి యీ “పుణ్యభూమి” యం దక్కటకట  
యగ్రజాతులవారు మాధ్యంబుకతన  
సాటిమానిసులను బానిసలను జేసి  
గాసి నొందించు చున్నారకారణముగ.

౮౭

సీ. పవలు రేల్కప్పించి వ్యవసాయ మొనరించి  
యుర్వినిఁ బండించుచున్నవారు

ప్రోది మీఱఁగ మంచి పాదరత్న లొసంగి  
 యుట సౌఖ్యమును గూర్చు చున్నవారు  
 ప్రతి గ్రామమున మృత పశు కశేబరముల  
 నోరి మ్రోవొలఁగించు చున్నవారు  
 గ్రామ రక్షణకునై యామికత్వము భద్ర  
 మొప్పారఁ గావించు చున్నవారు

ఆ. ప్రీతిమై ననాథప్రేత సంస్కారము  
 లెన్నొయెడలఁ జేయు చున్నవారు  
 మనకు మేలు గూర్చు మాలల విడనాడఁ  
 దగునె యిది కృతజ్ఞ ధర మగునె

౮౮

ఉ. వెన్ననుగొట్టువారి నవివేకత తాతను మొత్తునట్లుగా  
 నన్నిటికిన్ సదా మన సమాశ్రయమున్ మదిఁ గోరియున్న యా  
 పన్నుల నీయమాయికులఁ బంచములన్ దయనాలి యొగతిన్  
 బన్నము లొందఁ జేయుటలు భావ్యమె భారతులార చెప్పరే

౮౯

.. చాలినంతవెలుంగు, గాలియు వచ్చు వి  
 శాలమై శగుప్రదేశాలు లేక  
 కఱవు రోజులలోనఁ గాయ, కసరుఁ, గూడు,  
 దుంపయే కాని మెతుకులు లేక  
 ముటుగు కాల్యలుఁ బెద్దముఱికి గుంటలలోని  
 నీరుఁ దక్కుగ మంచినీగు లేక  
 ఎండవానలనుండి హిమవాతములనుండి  
 రక్షింపఁ జాలు వస్త్రములు లేక

గీ. బాడ్యములు పుట్టి యేటేట శ్వపచకులము  
 నాశనముఁ జేయుటయెగాక దేశమెల్ల  
 నంటువాఁధులు వ్యాపించి యఖిలజనుల  
 ప్రాణములు దీయుచున్న పీపలుకు వినరె

౯౦

ఉ. గంగ పవిత్రమైనదనిగా మరి హిందువులెల్ల దీర్ఘమే  
 గంగను, గంగలోన మనుగంగను, గంగను బూజచేసి మొ  
 క్కంగను వేడుకం గనుట? గంగకు గల్గదు భేదబుద్ధి; మా  
 తంగుల నైన గాదనను ధన్యులజేయునుగాని; యట్టి యా  
 గంగ నుమానుషంగను, జగజ్జనజన తరంగభంగ నే  
 భంగిని మాలమాదిగలు పట్టి యపావనముం బొనర్తు? రీ  
 సంగతి నించుకేనియు విచారణనేయక నీళ్ల రేవు మా  
 తంగులు చేరరాదనుచు దర్జన భర్జనచేసి వారి ని  
 ట్లంగద పాలుచేసి వగనందంగ గుండంగజేతు లోసుధి  
 పుంగవులార ధర మనబోలునో పోలనో చూడరాచె, వే  
 గం గతిగారె, వారి కడగండ్రును మాన్చి సుఖంబు గూర్పరే. ౯౦

నీ. మాల మాదిగలును మనవంటిమనుజులే  
 వారి ప్రాణము మన ప్రాణమొకటె  
 సర్వావయవములు సర్వేంద్రియములును  
 సర్వమానవులకు సమముగాదె  
 నీర మాహారము నిద్రయు మనకును  
 వారికిఁ గూడ నావశ్యకములే  
 వారల దేహంబువలె మన దేహంబు  
 రక్షమాంసాదుల రాశియును

౧. మోదభేదాలు, సుఖదుఃఖములును, మరియుఁ  
 బుణ్యపాపాలుఁ, గలిమిలేములును సరులె  
 ఉభయులకు హెచ్చులొచ్చు లేమున్న వింక?  
 మనసు మార్భ్యంబు నెనసి క్రమ అదుగాక! ౯౧

౨. మాల మాదిగలకు మన కున్నయట్టులే  
 కలదు సుండి బుద్ధి; కలదు తెలివి  
 ఆశలెల్లను గల వాసక్తి కలదు ఉ  
 త్సాహశక్తియును దీక్షయును గలవు

## నిరుద్ధభారము

కల దోర్పు నభివృద్ధి కాంక్షించు సద్గుణో  
త్కరమెల్లఁ దక్కువగాక కలవు  
కలిగియు ఫలములేక నశించుచున్నవి  
మన మంతరాయముల్ పెనుచుకతన

తే. వారలును వృద్ధి నొందంగ వలయునన్న  
భగవదుద్దేశ్యమును గూడ భంగమయ్యె  
భారతాభ్యుదయమున కపారమైన  
భంగము ఘటిల్లె మనస్వార్థపరతకతన.

౯౩

నీ. భక్తి ప్రపత్తుల భాస్విల్లఁగల రంచు  
నమింప మాల వైష్ణవులు సాక్షి  
తౌర్యత్రికాది చాతుర్య ధుర్యులఁటంచుఁ  
బ్రకటింప మాలనాటకులుసాక్షి  
జవ సత్వ ధైర్యాతిశౌర్యాంకు లని చాటి  
చెప్పంగ మాల మాప్టీండ్రుసాక్షి  
కరకాశలాది శ్రీకర గుణాఘ్న లఁటంచు  
వాదింప మాల శిల్పకులుసాక్షి

తే. సకల సుమనోవినోదన చర్యలందు  
వలఁతులన మాల దేవరవాండ్రు సాక్షి  
బహుళతర రాజ్యకార్య నిర్వహణశక్తి  
కాలులన మాలయున్యోగిజనము సాక్షి

౯౪

ఉ. పోలిన చాకచక్రమున భూముల శిస్తు వసూలు చేయుచున్  
గ్రామము నుండిరేకద మరాట ధరిత్రిఁ ద్రిలింగధాత్రిఁ బూ  
ర్వాలురు గూర్చినట్టి ధనరాసులు కోశముఁ జేర్తురే కదా  
మాలల యోగ్యతక దెలుప మానితవృత్తము లివ్వి చాలనే

౯౫

నీ. ఎందఱు కపిల మునీండ్రు లీమాలల  
యం దుద్భవించి పెంపొందువారో?



ఎందఱు నందనశేంద్రు లీపంచము  
 లందు జనించి చెన్నొందువారో?  
 ఎందఱు కనకకపింద్రు లీమాతంగు  
 లందుదయించి సొంపొందువారో?  
 ఎందఱు శ్రీపాణిచంద్రు గోసంగు  
 లందు జనించి చెల్వొందువారో?

తే. ఎందఱొంద ఊరుంధతు లీనిషాదు  
 లం దవళరించి సత్కిర్తి నొందువారో?  
 ఏపుగననీక మాలల హిందుజాతి  
 స్వార్థరతి నాత నాశంబు సలుపుకొనియె.

౯౬

ఉ. ఆర్యు హిందుదేశమున నైదవభాగము నిమ్నజాతులు  
 న్నారు గదా నిరంతరము నైచ్యపుభావముతోడఁ జూచినకొ  
 వారలు వైరమూని మనపైని; మతాంతరులై, ద్విధాత్వ మే  
 పారఁజరించినకొ మరల భారతవర్షము వృద్ధిఁజెందునే

౯౭

ఆ. సర్వ భారతీయ జాతీయతావిని  
 రాణమునకు యవన క్రైస్తవులయు  
 స్నేహ మవసరమని చెప్పుచుండియు హిందు  
 జాతిఁ జీల్చివేయ నీతియగునె?

౯౮

. నరుని శరీరంబునకును మస్తిష్క మెం  
 తిటి యగత్యంబొ పాదములునంతె  
 మెదడు లోపించిన మొదలె జ్ఞానములేదు  
 పదములు లేకున్న మెదలరాదు  
 సంఘంబునకు నగ్రజాతి ముఖ్యతయెంతో  
 కడపటి జాతి యక్కఱయు నంతె  
 అంగంబులకు రక్త మాధారమెట్లులో  
 జాతులకెల్లను జ్ఞానమట్లె

అ. సంఘదేహమెల్లఁ జక్కఁగా లేకున్న  
సంఘమంత కార్తి సంఘటిల్లుఁ  
గాన జాతులెల్ల జ్ఞానంబు నొందక  
ముక్తిలేదు సంఘమునకు నిజము

౯౯

ఉ. గోవులయందు హిందువులకుం గల భక్తియు, మేచ్చుకైస్తవుల్  
గోవధజేసి మాంసమును గోరిభుజించుట తెల్లమేకదా  
కేవల పాపచిత్తులని క్రించుదనంబు వహించి మాలలం  
గ్రేవలఁ జేరనీక యుడికించిన వారలు తన తస్మై  
గోవులఁ జంపి మాంసమును గొంకక జంకక మెక్కుచుంటచే  
గోవధ నాడునాటికినిఁ గోట్లకొలందిని వృద్ధిఁజెందె; హా  
గోవులయందు భక్తిగల కోవిదులైనను మాలవారలై  
బావులగాఁ దలంప కతి పావన భావులజేసి ప్రావరే

౧౦౦

చ. జగమునఁ దోడి జాతులటు సర్వవిధంబుల వృద్ధి నొందుచున్  
సాగసుల దొంతులై మిగుల శోభిలుచుండఁగఁ దేజదక్కి యీ  
వగ మనజాతి యార్తివడి వాసి దొఱంగుటకున్ గతం బిటున్  
పగగొని మాలలై బ్రతుచు పాపఫలంబునకన్న నున్నదే

౧౦౧

ఉ. తాలిమితోడ నీశ్వరుని దర్శనమున్ బొనరించు పాంతు పాం  
చాలమునందు నూనరుల సంజ్ఞను నొప్పెడు మాలజాతి దే  
వాలయమున్ జొరంగఁ దగుయత్ను ముసేయుటెఱింగి యగ్రవ  
ర్ణాలెదిరించి నిల్పినఁ, బరస్పరవైరము హెచ్చి కోర్టులన్  
వేలకొలంది విత్తమును వెచ్చముసేయుచుఁ బోరినన్ జయ  
శ్రీ లభియింపకున్కి గడు సిగ్గిలి బెగ్గిలి యేమిచేయుఁగాఁ  
జాలక, హిందుజాతియెడఁ జాల నసహ్యము నొంది, యెంతయున్  
జాలినఁజెంది, నూనరులు స్వామిక, సాంఘిక, గౌరవ స్వతం  
త్రాలను గోలుపోయి సుతరామును సౌఖ్యములేని జీవనం  
బేల యటంచు రోసి, తమ బేలతనంబును మూలఁద్రోసి, పం  
తాలు దలీర్పఁగా యవన ధర్మముఁ గైకొని, యొక్కమాటుగాఁ  
జీలుకపోయి మల్గులను జీరిరి నూర్లకొలంది మంది, పాం

చాలమునందె మేఘులను జాతికిజేరిన మాలలెక్కడన్  
 గ్రోలగఁ బ్రాణముల్ నిలుప గ్రుక్కెడు నీళ్లును జిక్కకొక్కెడన్  
 మేలగు బావిలోపలను మ్లేచ్చులు హిందువులందు సర్వ వ  
 ర్ణాల మనుష్యులున్ గలసి బ్రాహ్మణ శూద్ర విభేద భావమున్  
 గాతికి దోలి మాధ్యమును గాలిచి పేలిచిరేమి యన్నటుల్  
 మాలిమితోడఁ దోచుచు జలంబులు చేకొనుచుండఁ జూచి మే  
 లేర్థిని మెచ్చుకొంచుఁ జని మేఘులు తామునుగూడ బావిలో  
 నీళ్లు చేసుకోవలఁచి, నెయ్యము మీఱగఁ జేరరాఁగ; గ  
 గ్గోలు జనించి యెల్లరును గోల యొనర్చుచు నక్కటక్కటా  
 కాలము కాలిపోయినది, కానితలంపులు పుట్టుచుండె, బోఁ  
 గాలము వచ్చె మేఘులకు, గర్వము హెచ్చెను, కండ క్రొవ్వునన్  
 బాలికి వచ్చి కూపమును మైలయొనర్చిరి; యింతఘోర మే  
 కాలమునందునున్ గలదె? కార్యము లేదిక, వర్ణ ధర ముల్  
 పాలన చేసికొఁగలుగు పాటి యుపాయము లేదు, నీమముల్  
 తూలక నిల్వవింక, ద్విజులున్ గులధర ముల్ గణింప; రా  
 శీలము మాటిపోయినది, చెల్లెను న్యాయము, నీతిలేదు, దా  
 ఘ్టెలకు మేరలేదు, నలుసంతయుఁ బాపపు భీతిలేదు; హా  
 కూలెను వేదధర మని కొందఱు కుయ్యిడుచుండ, నాలుకల్  
 గ్రోలుచుఁ గోపతాపములఁ గొందఱు శాపము లిచ్చుచుండఁ, గ  
 య్యాలకుఁ గాలుదువ్వుచు, గయాశితనంబున బాలవైదికుల్  
 రాలను రువ్వుచున్, మిగులరాయిడి నేయఁగఁ, దక్కువారలున్  
 గోలలు బూని క్రార్యమునఁ గొట్టుచు దిట్టుచు వెంటనంటఁగాఁ  
 బోలదు పోల దన్న యొక పుణ్యుడు సైతములేక, దీనులై  
 కాలికొలందిఁ బర్వలిడి, గ్రక్కున నిండ్లను జేరి యింక నే

వీలున హైందవ ప్రజలు పెట్టెడు బాధలనుండి తప్పుకోఁ  
 జాలుదు మంచుఁ జాలఁగ విచారణచేసి, యుపాయ మెంచియుం  
 వేలకొలది మేఘు లొకపెట్టున మ్లేచ్ఛమతంబుఁ జొచ్చి ధీ  
 శాలులు బ్రాహ్మణాది జనసంఘము తెప్పునఁ దెల్లఁబోవఁ జూ  
 ట్టాలయి, మిశ్రులై తగు పతానులు సాయమువచ్చి నిల్వ, ను  
 ద్వేల ముదబ్ధిలో మునిగి యుచు, వేడ్కల నోలలాడుచుం  
 గాలము పుచ్చుచుండిరి సుఖంబుగ ; మేఘులు మ్లేచ్ఛులైనఁ గ  
 ల్లోలము లేదు మాపములలోని జలంబులు దోడువేళ; బం  
 గాశమునందు గోవధలు కారణముతో గను మ్లేచ్ఛభారతీ  
 యాళికి సంభవించు కలహంబులలోపల నానుకూలము లే  
 పాళికిఁ జేరకుండ నిరుపక్షములకొ బయినుండి చూచుచుం  
 దాశము వేయుచుండిరిగదా శ్వపచుతో గద వారలెల్ల నీ  
 పోలిక వారితో మనము మూఢవివాదలు పెంచుకొన్నచో  
 ప్రేలదె హిందుజాతి? యతివేలపు సాంఘిక విప్లవంబునకొ  
 గూలదె హిందుదేశ? మిసికూడునె తోడి జనంబు నవ్వఁగాఁ  
 బాలయి పోరె హిందువులు? సాపపు నాశనదేవతాముఖ  
 డ్వేళకరాళకేలలకుఁ జిక్కి నశింపదె హిందుధర ? మిం  
 కేల విలంబముతో; తగిన లకముతో గనిపెట్టి చక్కఁగా  
 మాలల సంస్కరించి తగు మన్ననచేయుచు దేశ కాల పా  
 త్రాలను జూచి సద్విజవతంసులు గర్వముఁ దక్కి, సభ్యదే  
 శాల మనీషులంబలె విశాలములౌ హృదయాలతోడుతన్  
 గ్రాబుచు, “నెన్నివర్ణములు గల్గినహైందవులెల్ల నొక్కటే  
 మేలగు జాతి”యంచు దమి మోఱఁగఁజూతుచు హిందుదేశ ధ  
 ర్మాలను నుద్ధరింపరే? సమస్త విధంబులఁగీర్తి నింపరే?

## ని రు ద్ధ భా ర త ము

శ్రీ. క్రైస్తవ మహామ దీయ ధరంబులందుఁ

గలియు వారందఱును నీచకులమువారె

సాంఘిక స్వామ్య గౌరవాసక్తిగాక

తారతమ్యం బెఱిగి చేరువారె వారు?

౧౦౩

గీ. వంగదేశీయు లిప్పు డీభంగపాటుఁ

గాంచి పంచములను గారవించుచున్న

వారు; మరియు, మహారాష్ట్ర ప్రజలుఁగూడ

యుక్తరీతినిఁ బ్రేమించు చున్నవారు.

౧౦౪

ఉ. మాలకులంబు కన్నఁ గనుమాలము గల్గిన జాతులెన్నో వై

మాలముగాగ నున్నను, సమస్త జనంబులు మాలవారిసే

తేలిక చూపు చూడఁ గలదే తగు కారణమేది యైన? నే

కాలమునందో మాలకుఁ గల్గెను నీచత; నాఁటినుండియున్

జాలుగ వచ్చుచున్న యది చాలశకంబులనుండి, యెవ్వ రీ

జోలికి రారు, సత్యమును జూడఁదలంచిన యెవ్వరైన నీ

“మాలల కెట్టు లేర్పడియె మైల” యటంచును బ్రశ్ననేయ, మా

మూలుగ వచ్చుచున్న దని మూలుట మాత్రమెకాని, యిట్టి దీ

మాలలయందు లోపమని, మాలలుచేసిన పాపమంచు, నీ

మాలముచేత మాలను ముట్టఁగరా దనువారులేరు; ఈ

వేళను మాలవారికినిఁ బెక్కులు హీనకులాల వారి కే

లీలఁ బరీక్షచేసినను లేశము భేదముకదై? యింతకున్

మాలలసేచఁగాఁ బ్రజల మాధ్యమే హేతువుగాఁగఁదోచు; నిం

తేల నెటాలుదేశమునఁ దెల్లని వారికి నల్లవారిపై

ప్రీతికయున్న యీర్ష్యయును ద్వేషపుబుద్ధియు లేదు గాన, నీ

మాలలనల్ల దోష మణుమాత్రము లేదని బోధ చేసినన్

వేలము వెట్టిగా: బ్రజలు వేపక తక్కిన నిమ్మ జాతులన్  
 మాలిమిఁ జూచినట్లయిన మానక చూతురు కాన, సద్విజ్ఞాన్  
 మాలల పుట్టుపూర్వములు, మాలలు నీచతఁగన్న హేతువుతో,  
 మూలము ముట్టగాఁ బ్రజకు బోధయొనర్పరే? మేలుఁ గూర్పరే? ౧౦౫

ఉ. పామరులైన పిందువులు వందలువేలును నన్యధర్మమున్  
 దాము గ్రహించుచుండుటకుఁ దత్కులమున్ మన యగ్రవర్ణముతో  
 వేమరు నీచభావమున వేసరఁజేయుట హేతువైననున్  
 దానుసవృత్తిమై బరమతస్థులు పిందుమతంబుమీఁదటన్  
 దీమసమొప్పు మోపు నపనిందలు సాయములొనుగాన ను  
 ద్దామయశంబుగన్న స్వమతంబు మహత్వము చాటి చెప్పిబో  
 ధామృతవృష్టి లోకమును దన్వి విమూఢుల సంశయంబులన్  
 శ్రీమహితాతులై తొలఁగఁ జేయరే? సత్యమెఱుంగఁజేయరే? ౧౦౬

ఉ. జ్ఞానవిహీనతన్ శ్వపచ జాతుల కీదురవస్థకల్గెను  
 జ్ఞానధనంబు విద్దియ యొసంగును కావున విద్య నేర్పినన్  
 మానవధర ముల్ దెలిసి మానుగ వర్తిలి యీమతంగజుతో  
 మానవులై చరింతు రభిమానము మానము జ్ఞాన మేర్పడన్. ౧౦౭

గీ. ఈయుపాయంబుఁ దలఁచి దేశీయులందు  
 సంఘభక్తులు, సంఘ సంస్కారపరులు  
 మాలలకు జ్ఞాననేత్రంబు మమత నొసఁగ  
 జతనములు నేయుచున్నారు శక్తికొలది. ౧౦౮

గీ. పంచముల దుస్థితినిఁగాంచి పరితపించి  
 వారి దీనతఁ బాపఁగాఁ గోరియున్న  
 సజ్జనుల సత్కృపను పాతకాల లెన్నొ  
 వెలసినవి; యెల్లెడల నింక వెలయఁ గలవు. ౧౦౯

గీ. ఇతర దేశీయు లగు క్రైస్తవ మతమువారె  
మాలల యభాగ్యతకుఁ జాల జాలిఁ జెంది  
వారి బాగునకై శ్రమంపడుచునుండ  
మన ముపేక్షవహించుట మంచిదగునె?

౧౦౯

చ. అరయఁగ వంగ నేశమునయందు వసించెడు నామశూద్రు లీ  
తరగతిలోనివారలెకడా మనసంఘమువారు వారి నా  
దరణము నేయకుండిన కతంబుననేకడ వేన వేలుగాఁ  
దురకలఁ జేరి హిందువుల దూఱుచు నుండిరి మేఱమీఱుచున్. ౧౧౦

క. మలకలలోపలఁ గొందఱు

కలసిరి హిందువులు మఱియుఁ క్రైస్తవులందున్  
గలసి రింకఁ గలయుచుండిరి  
వెలిచేయుచు మన మగౌరవింతువలనన్.

౧౧౧

చ. ఇతర మతంబులందు మన హిందువులందఱు చేరుచుంట యా  
మతములలోన నుండు పరమార్థ మెఱింగియె కాదునుండి ఈ  
మతమున నెట్టిలోప మణుమాత్రము కద్దని కాదు నుండి! స  
మ తముగ వార లందఱి సమానముగాఁ గనుచుంట; హిందువుల్  
హితమతిఁజూడకుంటయును హేతువులింతయధార్థ మెంతయున్. ౧౧౨

చ. పరువుగ నెల్ల వారి సమభావమునన్ మన మాదరింపమిన్  
దూఱుచుగఁ బామరుల్ పరమతంబులలోపలఁ జేరుచుండి రీ  
కరణినిఁ గోట్లకొద్దిప్రజ క్రన్న న నన్యులఁ జేరి పోయినన్,  
హరహర దుస్సహంబగుచు హైందవసంఘము యాపుమాయదే? ౧౧౩

సీ. సర్వ సమత్వంబుఁ జూటుటచేఁగదా  
క్రైస్తవ మత మెల్లకడల నిండె  
సర్వ సమత్వంబుఁ జూటుటచేఁగదా  
పౌదధర్మము జగద్వ్యాప్తమయ్యె

సర్వ సమత్వంబుఁ జాటుటచేఁగదా  
 ఇస్లాము మత మెల్లయెడల వెలసె!  
 సర్వ సమత్వంబుఁ జాటుమిచేఁగదా  
 హిందూమతంబు నశించుచుండె!

శ్రీ. ధర్మ మణియైన హిందూమతంబునందు  
 సర్వమంగళ మయ్యెనే సర్వసమత ?  
 లేదు! లే దది లేక పోలేదు! గాని  
 ఆచరణలేక “హిందీ లేనట్టే” యయ్యె.

౧౧౪

సీ. మన మెంత మాలల నణఁగఁద్రొక్కిన వార  
 తొన్నత్యమును బొందుచున్నవారు  
 దైవ సత్కృపను విద్యాభ్యాసమును జేసి  
 గురువోగములు చేయుచున్నవారు  
 జ్ఞానంబు వడసి నాగరకత్వమున మించి  
 యురుశుచిత్వము నొందుచున్నవారు  
 పరమతంబులఁ జేరి సరలస్రావుననుండి  
 సన్నతులను జెందుచున్నవారు

శ్రీ. వారి కొక్కింత యధికారపడవి వచ్చె  
 నన్నఁ దలమీఁదివేల్పు లెచున్నవారు  
 వారి నిపుడేని మఱలోనఁ జేరనీయ  
 నొప్పుకున్న దేశమునకు ముప్పురాడె?

౧౧౫

సీ. ఆర్య సామాజికు లతిదయాదృష్టి నం  
 త జలఁ బ్రోవఁగ దీక్షఁ దాల్చినారు  
 బ్రహ్మ సామాజికుల ప్రబలానురాగులై  
 వారిపైఁ దమ చూడ్కిఁ బఱపినారు  
 సమత దివ్యజ్ఞాన సామాజికులుఁగూడ  
 వారిఁ గాచెడు కోర్కె మీఱినారు



రామకృష్ణ వివేక సామాజికులు సదా

వారి యభ్యుదయంబె కోరినారు

సీ. అల బరోడా మహారాజ తిలకు వంటి

స్వసరిపాలితసంస్థాన సత్ప్రభువులు

సేకపురి సూర్యరాయాది పృథివి పతులు

వారి రక్షించుదారి నే చేరినారు.

౧౧౬

మ. కలయక జూచిన నెంచు జము యను దుంగత్ గాని బత్ చెట్టు, య

ట్టలును, పట్టలు, గట్టు, మిట్టలును జూడకొరాని కొట్టెటి భూ

ములలో దోమలబాగం బాపుకొను నేర్పులేక ఘోరా ర్తిమై

నిలువక జాలని నోరుచేని పసులక వీక్షించి డెండంబు వి

హ్వలమై నిల్వన నీరుగాఁ గరఁగి హా హా యంచు నిట్టూర్చి య

గ్గలఁపుం జాలినఁ జెంది తత్పశులకుకొ గంహాతివారించి యె

వ్వలనక సౌఖ్యముఁ గూర్చు బెక్కుశిలలక బాతించి పుణ్యాశు లక

బలుపుణ్యాశు ఁ డటన్న ర్తిఁ గనె నెవ్వఁ డానృసింహాస్సరా

యలు జనించిన యాంధ్రదేశమునఁ గట్టా యట్టి కారుణ్యమా

ర్తులు, ధరా శు , లుదార సాహసులు, ధీరుత్, కార్యశూరుత్, మహో

జ్వల ర్తుత్, సుచరిత్రు లెవ్వరయినకొ జనించి, యను ందభా

స్యల, నీచాలల నుద్ధరించి, కృతకృష్ణులొఁ బ్రకాశింపరే? ౧౧౭

సీ. మనస్రభుత్వంబువా రనుమాలురై పంచ

ముల నుద్ధరింపఁగాఁ దలచినారు

పంచమజాతికి బ్రహ్మ జాతికిఁ గూడ

శాసనా లొకరీతిఁ జేసినారు

మాలల బడుల కిమి డిగా ధనం బిచ్చి

పోత్రాహమును జేయుచున్నవారు

అంచితోడ వ్యాయస్థానములయందు

నన్ని స్వత్వము లిచ్చియున్నవారు

తే. సరి సమానంబుగా నెల్లజాతులకును

బన్ను బంధులు విధించుచున్నవారు

ధూమశకటారులను లోపమేమి లేక

యెల్లరికి నొక్క యధికార మిచ్చినారు.

సీ. మనుపరే! యీదిక్కుమాలిన మాలలఁ

గరుణాంతరంగులై క్రాలువారు

పెనుపరే యీనిరుజేద మాతంగుల

దీన బాంధవదీక్షఁ బూనువారు

కావరే యీకనికరపు బానిసలను

బరమ ధర్మాతులై పరగువారు

ప్రొవరే యీలేళ్ళఁబోని మానిసులను

బుణ్యచారిత్తులై పొలుచువారు

గీ. ఆదరింపరే యీశునిభాదనులను

సతత లోకోపకారులై బ్రతుకువారు

దాపుఁజేర్పరే యీ చిరదాస్యయతుల

నార్తరక్షణ శీలులై యలరువారు.

తే. నిన్ను జాత్యుద్ధరణ మన్న నీచజాతి

జనులకును జ్ఞానగనమిచ్చి జడతమాన్ని

మాధ్యమును మడ్డితనమును మాయఁజేసి

హైందవులకెల్ల సభ్యత నలరఁజేసి

ప్రజలలో భ్రాతృభావంబుఁ బాదుకొలిపి

భారతకుటుంబమున కాత్మబలముఁజేర్చి

యేకజాతీయతాభావ మెలయఁజేసి

తోడి మతములలోన హిందూమతంబు

నఖిల జాతులలోపల నార జాతి

గౌరవంబును సత్కీర్తి పేరుఁగాంచి  
యభ్యుదయ మొందజేయు నుద్యమముగాని  
సకల కులములు గలిపెడు చర్యగాదు.

౧౨౦

సీ. పంచనాదుల నుద్ధరించు ప్రయత్నంబు  
జల్లిమాటలనల్ల జరుగఁబోదు ,  
ఉచితమై తగునట్టి యుత్తమ విద్యతోఁ  
జర కారక పరిశ్రమము నేర్పి  
తెలుఁగు సీమల నెల్లెడలఁ జర్మసామగ్రి  
నిరించు శాలలు నిలుపవలయు!

నిలిపి చర్మపు వస్తువులు సిద్ధపరిపించి  
యన్యదేశ్య ప్రవాహ మాపవలయు

తే. ఈవలయు మాలలకు సౌఖ్య జీవనంబు;  
నధికధనమాల మికార్య మగుటకతన  
నాంద్రసూర్యనివంటి యౌదార్య ధుర్యు  
లీ మహోద్యమమున కూత మియ్యవలయు !

౧౨౧

సీ. నుడువలేదు సుమండి! కడజాతివారింట  
భోజనంబులు నేయఁ బోలు ననుచు  
పలుకలేదు సుమండి పంచమజాతితో  
స్నేహంబు లేప్రాద్దు నేయఁ డనుచు  
చెప్పలేదు సుమండి చేరి మాలలతోడఁ  
బొందుగా వియ్యంబు లందుఁ డనుచు  
ఆడలేదు సుమండి యంత్య వర్ణజులను  
విందు వేడ్కలకు రావింపుఁ డనుచు

తే. ఆర్యవరులార సహభోజనాదికములు  
సహజ సద్భావ సంపద సమముగావు

వికమత్యంబు సమహర్షి యలరజేయ  
సానుభూతియె యన్నింటిసరి సుమండి

౧౨౨

బి. అన్ని జాతులకు విద్యాదానమును జేసి

జ్ఞాన సంపదఁ జెంపఁ బూనరయ్య

ఎన్ని కులములున్న హిందువు లందఱు

నేకజాతి యటంచు నెంచుడయ్య

నీచ వంశజు లెల్ల శౌచ, మారోగ్యంబుఁ

జెందు సాధనములు జేయరయ్య

ఆపన్ను లై యున్న యంత్యజను లకైనఁ

దోడు పాటానరింపఁ జూడరయ్య

జే. ఆర్యు లేగిన దారుల నరయరయ్య

ఉన్నతాదర్శమున చృష్టి యుంచరయ్య

మనసులో భేదభావముతో మరువరయ్య!

హిందు జాతినిఁ బునరుద్ధరింపరయ్య

౧౨౩

ఉ. మాల భావికాలదశ మాన్యతరంబు, మహోన్నతంబు నై

క్రాలెడు; నిందు సందియముఁ గాంచఁగ నక్కఱ లేదు, చైవ మీ

లీలఁ బరీక్ష నేయుచుఁ జలింపక యోర్పుచుఁ దన్ను గొల్చు సం

శిలర నుద్ధరించు నని చెప్పవోణో మన వేదశాస్త్రముతో ౧౨౪

గీ. మనము మాటను దక్కించుకొనకయున్నఁ

గార్య మాఁగదు, కాలమే గడవఁ జేయు

దేవుడే సాయమును జేయు దీనతతికిఁ

జేరి తోడ్పడరయ్య! దేశీయులార!

౧౨౫

## ప్రార్థన.

---

ఉ. మాలల గోల భాగవతమా, మరి భారతమా, వినంగ; మా  
కాలము వోవుటే ఫలము కాకింక పుణ్యము పూరుషార్థమా;  
“మాల లటంచుఁ జేర్కొనిన మాత్రనే పాపమువచ్చు”నంచుఁ బ్రా  
లా లక, మీర లీబయిసిమాలిన దీనుల నాలకింపుఁడీ !

# నిరుద్ధభారము

శ్రీ. నరన దయా సత్య శౌచ సంపదలొప్ప  
వర్తించు భూసురస్వాములార!  
ఘనమైన దేశపాలనశీలమున మించి  
పరగెడి తుత్రియప్రభువులార  
భౌగ్యభోగ్యంబు లొప్పగ దానకర్ణులై  
తనరారు వై శ్వరత్నమూలార!  
కాయకష్టమున దేశీయపుద్ధికి ధన  
ద్రవ్యముతో గూర్చు శూద్రవరులార

గీ. దీనజనులము; మేము మీదేశజులము;  
ఆదివారము మీకు; మీ సోదరులము;  
పతితులైనాము; మాదు దుర్గతిఁ దొలంచి,  
జ్ఞానధనమిచ్చి మముఁ బ్రోవఁ బూనరయ్య!

. రాజ్యాంగ తంత్రజ్ఞ రాజి మెచ్చగ ధరా  
రాజ్య మేలిన మహారాజులకును  
జ్ఞానప్రదాయక గ్రంథకోటినిఁ గూర్చి  
సత్కీర్తి వడసిన సత్కవులకు  
విజితేంద్రియత నొప్పి వీతరాగత మోక్ష  
మార్గ దర్శకులైన మూనులకును  
సకల జీవన సౌఖ్య సాధనంబులు జూపు  
లోకజ్ఞు లగునట్టి లోకికులకుఁ

## ని రు ద్ధ భా ర త ము

తే. దావలంబైన మావంశ మీవిధానం

గేవలంబైన దుస్థితః గీడ్వడం

నావలంబయ్యె మా మదు; లేవపడక

క్రేవలంజేర్చి, సత్కృపకౌ బ్రోవరయ్య

౨

సీ. కుక్కలకంటె దక్కువవార మైతిమా

మము మీ వాడల మసలనీరు

కాకులకంటె జుల్కనివార మైతిమా

మము మీదవ్వుల మసలనీరు

పిల్లులకంటె బాపిష్టుల మైతిమా!

మము మీయిండ్లలో మసలనీరు

దున్నలకంటె నెంతో నీచ మైతిమా

మము మీ వాకిండ్ల మసలనీరు

తే. లేళ్ళకంటెను గోళ్ళ పాట్టేళ్ళ కంటె

మీకుఁ గొఱగాక పోతిమా ! తాకనీరు

సుగుణమణులార న్యాయంబుఁ జూడరయ్య

మేము మీ సోదరులము మమ్మోరురయ్య!

3

సీ. ఇలువీడి పయనంబు లేగుడెంచెడివేళ

నేదుర నేరికిఁ దారస్థిల రాగు

నాటకంబులు, సభల్, నన్యవినోదముల్

వేడుకతోఁ జూడ వెళ్ల రాదు

పర్వవేళలనైన భక్తితో దేవతా

దర్శనంబును జేయఁ దలఁపరాదు

పదిమంది నడచెడు బాటగదా యంచు

నడువీధిలో నైన నడువరాదు

ఆ. ఊరివారితోడ నీరాటశేవుల

స్నాన మాడరాదు, జలముఁ గొనఁగ

రాదు, మాట లాడరాదు శిష్టులతోడ;

మేము చేయు పాప మేమియు

౪

సీ. శుచిలేదనుచు మమ్ముఁ జూడరాదందురా

పరిశుభ్రతను మాకుఁ గలపరాదె!

పరమమూర్ఖులు మీరు పనికిరాఁరంగురా

తెలివితేటలు మాకుఁ దెలుపరాదె

సద్గుణంబుల మీరు సాటిరాఁరంగురా

మహిత బుద్ధులు మాకు మప్పరాదె!

కరము నీచులు మీరు కలయరా నందురా

నెఱతనంబును మాకు నేర్పరాదె

కే. అతి దరిద్రులగుట కోతు మందురేని

సిరి గలుగు మార్గములు మాకుఁ జెప్పరాదె!

ధూతదయ యుంచి, పటు సానుధూతి మించి

శ్రేయములు గూర్చరయ్య దేశీయులార!

౫

.. త్రాగుబోతు లటంచుఁ దప్పించబోదురా

మద పాయు లిఁకెంతమంది లేరు

గొడ్డుమాంసము దినే మడ్డివా రందురా

మాంసభక్షకు లెంతమంది లేరు

నీమంబు లెఱుఁగని నీచుల మందురా

మాపంటివా రెంతమంది లేరు!

నిత్యసేవకులంచు నిరసింతు మందురా

మందభాగ్యు లిఁకెంతమంది లేరు

కే. ఉచితరీతిని భాషించు నొప్పిదంబు

లేనివారని మన్నింపరేని, యితర

మనుజులం దట్టివా రెంతమంది లేరు

మమ్ము జుల్కనకేయ మూలము గలదె

౬



## ని రు ద్ధ భా ర త ము

. మము మీరు వెలివేసి మన్నింప కుంటచే  
 నూరిబైటను మేము చేరవలసె  
 పరిశుద్ధతను మాకుఁ గఱపకుండుటచేత  
 మాలిన్యమున ముని తేలవలసె  
 చదువు చెప్పక మమ్ము వదలివేయుటవల్ల  
 నజ్ఞానకూపమం దణగవలసె  
 నీకు లేమియు మాకు నేర్పకుండుటచేత  
 గుర్మితిలోఁ బడి దొర్లవలసె

తే. మన మతంబునఁ గల ధర్మ మర్చయి  
 జెప్పనికతాన నన్యులఁ జేరవలసె  
 కలసి చేదోడు వాదోడుగా మెలంగు  
 మమి టు లుపేక్షనేయు నేమమ్ముగలదె

౭

నీ. మడ్డివారని కన్న బిడ్డల నెందేని  
 ప్రేమింపకుందురే వెఱ్ఱులేని?  
 కూరచిత్తులటంచుఁ గొడుకుల దయమాని  
 పోషింపకుందురే మూర్ఖులేని?  
 అప్రయోజకులంచు నాతి సంతానంబు  
 విడనాడఁజూతురే నెడఁగులేని?  
 జ్ఞానశూన్యులటంచు నూనులఁ బగఁబట్టి  
 తెగనాడఁజూతురే ముగుదలేని?

తే. ఎట్టిలోపంబు లెన్ని చూపట్టుచున్నఁ  
 దలఁపక సహించి పరమశాంతము వహించి  
 కన్న బిడ్డలవలె నెంచి కరుణ నించి  
 మము మన్నించి పెంచరే! మాన్యులార

౮

నీ. చదువు గల్గినఁ గదా సదసద్వివేకంబు  
 తోఁ జాకచక్యంబు తొంగలించు

## ని రు ద్ధ భా ర త ము

ధనము గల్గినఁ గదా ఘనతర వ్యవహార  
కాశల్యమహిమంబు కానుపించు

శిక్షగల్గినఁ గదా చిర సాంప్రదాయక  
సద్వర్తన స్ఫూర్తి సంఘటిల్లు

సాము గల్గినఁగదా శాస్త్రవోద్యదర్ప  
నిర్వాపణ ఖ్యాతి నివ్వఁజిల్లు

తే. మాకు చదువీక, ధనమీక, మంచి శిక్ష,  
సాము, గణపక; పామరుల్, సోమరులని  
మందులని, పందలని మము నిండచేయ  
నేమిఫల మున్నదయ్య మాస్వాములార

సీ. మారిషన్ దీవిలో మర్యాదచేయక  
యలుసు చేసినయంత నల్పులైరె?

సౌతాశ్రీకాలోన సమముగాఁ జూడక  
నిరసించినంత నే నీచులైరె?

కనడా ధర్మిలో గౌరవింపక యన  
మానించి సంతనే హీనులైరె?

అమెరికా సీమలో నాదరింపక చిన్న  
చూపు చూచిన మాత్రం బాపులైరె?

తే. భారతీయులు; వారి కెవ్వారు సాటి?

నాగరకులందు భరతసంతానమెట్లొ

భరతవర్షీయులందు శ్వపాకులట్లె

ద్వేషభావంబు మాని శోధింపరయ్య!

• పురములలోనఁ గాపురము లుండఁగనీక  
నడిదారిలోపల నడువనీక

పదిమందితోఁబాటు బడులకుఁ బోనీక

పొగబండ్లలోఁ బొత్తు పొందినీక

## నిరుద్ధభారతము

కృషికార్యముల స్వయంకృషి యొనర్పఁగనీక  
వాణిజ్య లాభముతో వడయనీక  
నీచులవలె నెంచి, నిర్దయత్వము మించి,  
నానాగతుల నవమానపరచి

తే. మిము మము ను నొక్కచందము జేసి

కష్టపెట్టిన సౌతాశ్రికనులనెల్ల  
దుర్జయులటన్న మీరలే వర్ణభేద  
మూలమున మమ్ము హింసింపఁబోలునయ్య

౧౧

సీ. పరమభక్తిని మీరు పఠియించు శ్రీరామ

నామమంత్రమునె యెన్నఁడు బఠించి  
మరియాదగా మీరు ధరియించునట్టి ఛం  
దముననే యెప్పుడు వస్త్రములు దాల్చి  
గుఱిమీఱ మీరు గైకొనునట్టి శ్రీమణి  
శ్రీచూర్ణములె ఘోషముఁ జేర్చి  
అతిశయంబుగ మీర లాచరించెడునట్టి  
సరణినే కేశపాశములు దాల్చి

తే. మీదు హిందూమతంబునే మిగులనమి

తవిలి ముప్పదిముక్కటి దైవతముల  
నేవచేసెడు మ మి ట్లు చేరకుండఁ  
గొట్టుటిది ధర మే ! అర్చకులజులార !

౧౨

సీ. అగ్రవర్ణములవా రధికులంచుఁ దలంచి

యతివిధేయతఁ జూపినన్ని నాళ్ళు  
బ్రాహ్మణు లందఱుఁ బరమదైవములంచు  
సతిభక్తితో మొక్కినన్ని నాళ్ళు  
బ్రాహ్మణ పాదతీర్థము పావనంబని  
యతిమోదమునఁ ద్రాగినన్ని నాళ్ళు

ద్విజు లెల్లరును గొల్చు దేవతాకోటిసే  
యతిహర్షమునఁ గొల్చి నన్నివాళ్ళు

గీ. డవ్వులకుఁ దోలి; యన్యమతస్థులగును,  
ద్విజుల, ద్విజదైవతంబుల ద్వేషబుద్ధి  
గలిగి నిరసించువాఁడు పుల్కనులనెల్ల  
గౌరవించెద రిది యేమి గడుసుఁ దనము?

౧౩

సీ. మాకు మీరు మతంబు మప్పకుండినను మీ  
మతమె మా మతమంచు మదిని దలచి

వెలివేసి మీరెంత వెలువరించుచు నున్న  
నశ్రాంతమును మిమె యనుసరించి

అదయులై మమ్మెంతె యణగఁగ్రొక్కచు నున్న  
నుద్ధరించెదరంచు బుద్ధి నమ్మి

చదువీక దుస్సహజ్ఞానాంధువందు ద్రో  
సినను మాగురులంచు సేవచేసి

తే. మేము మిము నీడకున్నాము మేకలట్లు  
కటికితనమున మమి ట్లు గాసిబెట్టు  
తగవుగా, దింక మాకు విద్యల నొసంగి  
దయ యెసంగగఁ బ్రోవరే దాతలార!

౧౪

సీ. దూరదూరంబుగాఁ దొలఁగు చుండెడు వాఁడు  
సరసఁ గూర్చుండంగ శక్తుండగును

మడివేళ స రియింపఁ బడరానివాఁడు హ  
స్త స్పర్శమున కర్హతను చెపించు

అవశంబుచే నైన నంటఁ గూడనివాఁడు  
కలసి వర్తింప యోగ్యతను గాంచు

దర్శనంబున కైన దగనట్టివాఁడు మి  
త్రిత్వంబునకును బాత్రతను దాల్చు

గీ. క్రైస్తవుండైన మాత్రం బుల్కసకులుండు  
మన మతంబున కటువంటి మహిమ లేదే?  
దురిత చరితులకెల్ల హిందూమతంబు  
శరణ మిడలేదనుట దుస్యతంబుగాదె

౧౫

నీ. కాపురంబులు చేయఁగాఁ జాట్టునుడిసెలే  
కాని లోసిక్కు లెక్కకును లేవు  
చెలగి. కట్టంగ మాసిన చింపిసుడ్డలే  
కాని వల్వలు కొంచెమైన లేవు  
త్రావంగ నూకల జానియు, గంజియే  
కాని యన్నమును శాకములు లేవు  
సొగసుగాఁ దాల్చి గాజులు, బూసపేరులే  
కాని బంగరునగల్ లేనె లేవు

గీ. పంట పండింపఁగా నూరివారిచేలే  
కాని సొంతంబు లెందును గానరావు  
అకట మా ఘోర దారిద్ర్య మొకరికైన  
జాలి పుట్టింప దాయెనా? శ్రీబులార

౧౬

నీ. ఆడలి చిచ్చుచే నడలి చచ్చినఁ గాని  
మాలల కొక యన్నశాలలేదు  
నో రెండుకొనిపోయి దోరుచున్నను గాని  
మాలల కొక పానశాలలేదు  
ఘోరరోగములచేఁ గూలు చున్ననుగాని  
మాలల కొక వైద్యశాలలేదు  
అచ్చురాలను నేర్వ ముచ్చటైనను గాని  
మాలల కొక పాతశాల లేదు

గీ. దిక్కు మొక్కును లేక మ్రందిననుగాని  
మాలలకు నొక్క రక్షణశాల లేదు

దానపీరులుగల హిందుభాత్రయందు

ధర హానియె మాలకు ధర్మమిశుబు !

౧౭

సీ. మా మడ్డితనము మా మాలిన్యమును జూడ

దయ రోదటయ్య సధరు లార !

మా యవివేకత మా నీచతను జూడ

జాలి లేదాయెనా సరసులార !

మా యిండ్లు వాకిండ్లు మాదరిద్రతఁ జూడ

హృదయంబు కరఁగదే సదయులార

మా వాలకంబులు మాదుస్థితినిఁ జూడఁ

గన్నీరు గారదే యన్నలార !

గీ. మమ్ము మన్నించి యుద్ధరింపఁగను మీకు

బుద్ధి పుట్టక పోయెనే ! పుణ్యులార

మేము మీ సోదరులమన్న మేలిమిలు

చిత్తమునఁ దోచలేదే ! దేశీయులార !

౧౮

సీ. వాత్సల్యమున 'నాత వ త్వర్విభూతాని'

యను పల్కు మనమునం దరయరయ్య

అర్థికి 'బరోపకా రార్థం శరీర' మ్మ

పలుకు మీ మదిలోన నిలుపరయ్య

కరుణమై 'బాపాయ పరసేదన' మ ను

నీతి డెందమునకై గణింపరయ్య !

సారిది 'సర్వే జనా స్సుఖినో భవం' తను

ధర ఁబు నెదలోనఁ దలఁపరయ్య !

తే. మాపయిని సర్వసమతను జూపరయ్య !

కూరి మెయి మాకు మే లొనఁ గూర్చరయ్య

మము బాములఁ బెట్టక మనుపరయ్య !

మాకు సౌఖ్యంబు సమహర్చి సాకరయ్య

౧౯

సీ. మోయకున్నదె మిమ్ము మోయునట్టులు మమ్ము  
భూమ తునుకు దీవి భూమిదేవి

మీకు వెన్నెలఁ గాచి మాకుఁ గాయుటలేదె  
చలువల పరసీమ చందమామ

మీ మీఁదనే గాని మామీఁద వీవఁడే  
సరస సారభశాలి చల్లగాలి

వెలుఁగు వేడియు మీకుఁ గలిగించి మా కీడే  
భవ్య సౌఖ్యకరుండు భాస్కరుండు

తే. కురిసి మీపైని మాపైనిఁ గురియకున్నె?

సకల సస్యావన సుత్తి జలదమూర్తి

దైవదృష్టికిఁ బక్షపాతంబు లేదు

సృష్టి నీక్షించి తెలియరే శిష్టులార

౨౦

సీ. మీకుఁ బంటపొలాల మా కరణ్యములందు

నాహార వస్తువు లమరు నొక్కొక్క?

ఫల వృక్షములు రుచ్యఫలములు మీకిచ్చి

చేదుపండ్లను మాకుఁ జేర్చునొక్కొక్క?

నదులు శుద్ధంబైన యుదకంబు మీకిచ్చి

కనటు జలంబు మా కొనఁగు నొక్కొక్క?

మీకుఁ దియ్యనిపాలు మేకొల్పు గోవులు

వట్టిసీళ్లను మాకు వదలునొక్కొక్క?

తే. వహ్ని మీశాకపాకముల్ పచనపరచి

మాకుఁ బచనంబు నేయక మానునొక్కొక్క?

సృష్టిలో లేని వలపక్ష మేల మీకు?

శిష్టజనులార! వేగ వర్తింపరయ్య

౨౧

సీ. మామీఁద సోఁకి మీ మైమీఁద సోఁకడే

గాలి కించుకయేని మెలగలదె

మేము నిల్చినచోట మీరు నిల్చుటలేదే  
 ధూమి కొక్కింటేని మట్టుగలదే

మేము చేకొనువెన్న మీరు చేకొనలేదే  
 యానీటి కింతేని నంటు గలదే

మేము మట్టినదాని మీరు మట్టుటలేదే  
 యగ్ని కించుకయేని నెన్నగలదే

తే. వాడరే మేమువాడిన బాస మీరు

తాడరే మేము తాడిన ధనము మీరు

విశదముగఁ జూడ వానికి నశుచి గలదే

మాకు వెలి యెట్లు వచ్చెనో మాన్యులార

౨౨

. మీ తల్లిదండ్రులు మిమ్ముఁ గాంచినరీతి  
 మాతల్లిదండ్రులు మమ్ముఁ గనరే

మీ మేనులందు మామేనులవలె రక్త  
 పలంబులే గాక పాలుగలవె !

కష్టసుఖాలు మీకాయంబులకే గాని  
 మాకాయముల కేమి లేకయున్నె

సర్వేంద్రియంబులు సరిసమంబులుగాక  
 హెచ్చుగా బ్రహ్మ మీకిచ్చినాడే

ఆ. ఒక్కటే కులంబు నొకటే కుటుంబము

నొకడే దేవుఁ డాత యొకటే పుణ్య

మొకటే! పాప మొకటే యొకటే పుట్టుపు మృతు

నొకటే తెలియుఁ డెల్లరికిని ద్విజులు

౨౩

. పాతశాలల మాల బాలకు లిరువంకఁ

గదియంగఁ గూర్చుండి చదువవచ్చు

రైలులో, సంతలో, రహదారి పడవలో

మాలలఁ గలసి ద్రిమ రంగవచ్చు!



ఆసుపత్రులలోన, నంగళ్లలోన మా  
తంసుల తీర్థంబు త్రాగవచ్చు  
కై)స్తవ మతములోఁ గలసిన నూలఁ డు  
ద్యోగియై రాఁగానె మాఁగవచ్చు!

తే. పంచములు తెచ్చి యిచ్చిన ఫలములైన  
బ్రాహ్మణోత్తములెల్ల సాపడఁగవచ్చు  
నీశ్వరునికైన నైవేద్య మిడఁగవచ్చు  
మాలలకు నిట్టివేశల మెలలేదె?

౨౪

నీ. పాగబండ్ల నోడలఁ బోవుచో నొకరీతి,  
పడవల నెక్కునప్పు దొకరీతి,  
నడిదారిలోపల నడచుచో నొకరీతి,  
యొగిఁ దీర్థయాత్రలం దొకరీతి,  
సంతల కేతెంచు సమయాల నొకరీతి,  
యొనర బట్టణములం దొకరీతి,  
పల్లెటూళ్లందున్న పట్టులం దొకరీతి,  
యగ్రహారముల వేరైన రీతి,

తే. తాకికోద్యోగవశులైన లాతిరీతి,  
యిట్టి యాచార మింక నెందేని గలదె?  
యక్కరనుబట్టి నీమహా? యక్కటకట  
చాలు చాదస్త మిది, ద్విజస్వాములార

౨౫

నీ. పరమహర్ష ముతోడ భక్షించుచున్నార  
గద కాస పాలిబక్ క్లబ్బులందు  
బుద్ధిపూర్వకముగా భుజియించుచున్నవా  
రుగద రిప్రషే ంటు రూములందు  
ఆనంద భరితులై యారగించుచు నుంటి  
రిగద సోమ్యోగేదరింగులందు

మేలి మాలిమితోడ మెనవుచుంటిరిగదా  
చాల గాఢైక్ పారిటీలయందు

తే. స్నేహభావంబు వెలయ నుత్సాహ మెలయ  
మెక్కుచున్నారగానో పిక్ నిక్కులందు  
సకలజాతులవారు సంశయము దక్కి  
కులము లపు డెందు బోవునో తెలుపరయ్య

౨౬

నీ. కలుగరే మాలో నఖండశౌర్యాస్మయై  
రాజ్యంబులేలిన రాచవారు  
పుట్టరే మాలోన బుద్ధిసంపన్నులై  
విద్యావిలాసంబు వెలయువారు  
లేరే మాలో యోగలీలా వినోదులై  
ఘన తపోమహిమచేఁ గ్రాలువారు  
నెగడరే మాలోన నీతివిస్ఫీటులై  
శీలశాలితఁ బ్రకాశించువారు

తే. ఉదయ మొందరే మాలోఁ బరోపకార  
మానిత ప్రతేమున ధన్యులై నవారు  
తక్కుఁగల వర్ణములకన్నఁ దక్కువనఁగ  
లోపమేమైన మాయందుఁ జూపఁగలరే ?

౨౭

నీ. ప్రాలు మాలక పాటు పడెడు వార మనంగ  
విస్తరించిన నేద్యవృత్తి సాక్షి  
ఘన పరిశ్రమలందు గణ్డిఁదేరితి మనంగ  
మాలనూ లను మేలిమాట సాక్షి  
బహుళ విద్యామర పారీణుల మనంగ  
ననవద్య హృద్య వాడ ములు సాక్షి  
విశ్వాసబుద్ధిచే వెలయువార మనంగఁ  
జిరసమాగత రాజనేవ సాక్షి

తే. నీతిచే వన్నెకెక్కిన జాతీయనంగ

మాయమర్మంబు లెఱుంగని మనసు సాక్షి

తక్కుంగల వర్ణములకన్న దక్కువనుచు

దీసివేసిన పని యేమొ, తెలుపరయ్య

౨౮

నీ. చెమటోడ్చి నేద్యంబు చేయువారము మేము

పంటలెల్ల భుజించువారు మీరు

పశువులనెల్ల గాపాడు వారము మేము

పాలు పెరుగుఁ ద్రాగువారు మీరు

పెద్దతోటలు వేసి పెంచువారము మేము

పండ్లారగించెడివారు మీరు

ముచ్చెజోడు లమర్చి తెచ్చువారము మేము

వానివల్ల సుఖించువారు మీరు

ఆ. ప్రతిదినంబు గవ్వపడెడువారిము మేము

ఫలము లనుభవించువారు మీరు

వాడదలచినారె పనిముట్లవలె మమ్ము

మనుజులనెడు మాట మఱచినారె

౨౯

నీ. పాలేర్ల కియ్యంగ వలసి వచ్చిన కొల్చు

పిచ్చకుంచాలతో నిచ్చువారు

పాలేర్లు తీర్చెడు బదులు కొల్చును గొల్వ

బెచ్చకుంచము లెంచి తెచ్చువారు

బదులిచ్చినట్టి యేబది కుంచముల కొక్క

పదిజేర్చి పద్దులు న్రాయువాడు

అక్కఱకై కొంత యప్పిచ్చి తక్కువ

కూలి కెప్పుడు పనుల్ గొనెడువారు

తే. మాలలకు సరిహద్దులో మాన్యమున్న

గదుముకొని తమ పాలములోఁ గలుపువారు

నగుచు నేడ్పింతురే యిట్టు లక్కటకట

రయితులార దయారస రహితులార!

30

సీ. పాలిచ్చినన్నాళ్ళు పాలించి యావుల

ముసలివంచును ద్రోసి పుచ్చినట్లు

స్వారిక్త యుపయోగపడు గుఱ్ఱములఁ బెంచి

పెద్దవానిని విడ్చిపెట్టినట్లు

దుక్కి కక్కఱక్త నదున్నలఁ బోషించి

వృద్ధత్వదశయందు విడిచినట్లు

బరువు మోసిననాళ్ళు బ్రతికించి యేన్దుల

వగుతనంబున వదలినట్లు

తే. పడుచుండనమున మాన్లుఁ బనులు గొనుచు

నకట మాయోవనంబెల్ల నపహరించి

బల ముడిగినంతనే మమ్ముఁ దలఁప రహాహ

రయితులార దయారస రహితులార

31

.. చనుమానమునఁ జేరి చనుఁబాలు తెగఁద్రాగి

క్రుద్ధత్వమున తొము గ్రుద్దినట్లు

కొల్లఁగా నున్నపాలెల్లఁ బిండుక క్రోలి

కోపించి పొదుగును గోసినట్లు

ఫలములెల్లను దుల్చి యెలమిమై భక్షించి

క్రూరత్వమునఁ జెట్టుఁ గూల్చినట్లు

అక్కఱయెందాఁక నందాఁక నిల్చి య

క్కఱదీర సత్రంబుఁ గాల్చినట్లు

తే. కావలసినన్ని పనులెల్ల మ్మావలననె

యిచ్చకంబులు పలికి చేయించుకొనుచుఁ

గడకు మే మెందుకును కొఱఁగావుటంచు

గాసియిడుట కృతఘ్నుత గాదటయ్య

32

## ని రు ద్ధ భా ర త ము

నీ. ఒజ్జయే శిష్య మే లోర్యః జాలనియట్లు  
కంచయే చేనే యః గడంగినట్లు

హారమే సర్పమై ప్రాణమత్ గోనినట్లు  
గొల్లఁడే గొట్టెలఁ గోసినట్లు

తల్లియే పిల్లపై దయను దప్పినయట్లు  
శరసమే నిప్పులు గురిసినట్లు

ఇష్టదైవమె యప్తకష్టంబు లిడినట్లు  
మిత్తుఁడే మిత్తియై మింగినట్లు

గీ. తల్లిదండ్రు లన్నఁడము నుఁ దాతలు

దైవ మీరెయనుచుఁ దలఁచి నమి

భయము భక్తి గలిగి పగలు రేలును మీకు

నేవచేయు మము ఁ జెఱుపఁ దగునె ?

33

నీ. జీవహింసయే నిత్యజీవనంబుగ మన్న  
కటికివారలనైన గౌరవింతు

పడుపుఁ దనంబె యెప్పుడు వృత్తిగాఁ గల్గు  
గడనకత్తెల నైన గౌరవింతు

లంచపుగడ్డి కొల్లఁగ మేయు దుష్టాధి  
కారి పశులనైన గౌరవింతు

కల్లలే కూడుగాఁ గలిగివర్తించెడు  
గడుసు గొడ్డులనైన గౌరవింతు

ఆ. మంచివృత్తి గలిగి మానంబు విడువక

నీతి గలిగి సత్య నిరతి గలిగి

వెలయు మము నిట్లు వెలిజేసి చుల్కనఁ

జేసి గాసివెట్టఁ జెల్లనయ్య

34

.. మేనెల్లఁ గడు నల్లనైనంత మాత్రాన

మనుజస్వభావంబు మాఱునొక్కొక్క?

మలినవేషముఁ దాల్చి మసలుచుండిన మాత్ర  
 స్వేచ్ఛాభిరతియే నశించునొక్కొక్క?  
 దారిద్ర్య దుఃఖార్త దశనున్న మాత్రాన  
 నాశాంకురములెల్ల నణఁగు నొక్కొక్క?  
 కొనలేని దైన్యంబు ననుభవించెను మాత్రఁ  
 బారుషశక్తి చల్లారు నొక్కొక్క?

తే. జ్ఞాననేత్రంబు లేనిమాత్రాన సౌఖ్య  
 జీవనాపేక్ష చిత్తానఁ జేరదొక్కొక్క?

అకట మా స్వామ్యములనెల్ల నపహరించి  
 హింసఁబెట్టెద రెట్లు సహింతుమయ్య

3౫

సీ. ఏపుట్టగనుగొన్న నాపుట్టనా గేంద్రు  
 నిరవుగా భావించు సరసులార

ఏచెట్టుగనుగొన్న నాచెట్టు భగవంతు  
 నెలవుగా నెంచు ధీలీతులార

ఏగట్టుగనుగొన్న నాగట్టు పరమేశు  
 నిల్లుగాఁదలంచు సుధీంద్రులార

ఏమిట్టగనుగొన్న నామిట్ట జగదీశు  
 నవతారముగ జూచు ననఘులార

గీ. మృగముల ఖగంబులను సరీసృపములందు  
 చెట్టులను పుట్టలందును మిట్టలందు  
 నీశ్వరుని లీలలను గాంచి యెసగుమీరు  
 నరుల హింసించు రిదియేమి న్యాయమయ్య?

3౬

కోఁటిని గనుగొన్న క్షీతివో హనుమంతు  
 నంశగాఁదలంచు పుణ్యాతు లార,  
 వృషభంబుగని వెంకటేశ్వరుండనుచు సం  
 దీశ్వరుండని మ్రొక్కు నీడువులార,

కుక్క భైరవుడంచు గురుతర భక్తితో  
భావించు కారుణ్య భావులార,  
గ్రద్దను గనుగొన్న గరిమతో విష్ణువా  
హనముగానెంచు ధర్మాత్ములార,

గీ. ఎలుక జూచి పాము దిలకించి

విఘ్నేశు వాహనంబు విష్ణుపాను పనుచు  
బాధచేయలేని సాధుశీలురు మీకు  
సాటినరుల మీద చలము తగునె

32

. చలిచీమ లెక్కడఁ జచ్చిపోవునో యంచు  
నడుగులు మెల్లఁగా నిడెడువారు  
తీరగెనుండిన పూవుఁ దెంపఁ జేయాడక  
కనులారఁ గని తృప్తిగ నెడువారు  
మిగుల ముగ్ధియు నేలమీద రాలక చెట్లు  
నున్న పండ్లను గోయ నోడువారు  
మోయఁజాలక నొచ్చునో యన్న భయమున  
వాహనా లెక్కక వదలువారు

శ్లో. దుష్టజంతులనైన శత్రువులనైనఁ  
బట్టి వధియింపఁగాఁ గొంకువడెడువారు  
సాధుహిందువు లట్టి నై జమును విడిచి  
తోడినరులను హింసింపఁ గూడునయ్య

33

. వర్ణముల్ మను వెన్ని వ్రాసెనో యొకమారు  
ధర్మ శాస్త్రంబును దడవరయ్య  
మన పురాణంబు లేమనుచు బోధించునో  
శ్రమయెంచ కొకసారి చదువరయ్య  
గీతలోఁ గృష్ణుఁ డేరీతిగాఁ జెప్పెనో  
వేదెడ మొకమాటు చూడరయ్య

పూర్వచారిత్రల పోకడలెట్టివో

విసువక యొకకూరి వెదకరయ్య

శీ. ఎట్టు లీపంచమకులంబు పుట్టినదయ్యె

తప్పక యెఱింగినది యెల్ల జెప్పరయ్య!

మీలన నేర్పడిన వాతి మీరె గోసి

పాజుఁ బోలిన నది యెట్లు బ్రతుకునయ్య!

37

శీ. మాకు నైష్ఠ్యవమిచ్చి మమ్మునరింపఁడే

మాననీయిండు రామానుజుండు

మతధర్మములు చెల్పి మ మా దరింపఁడే

శ్రీదయానందుండు చిరయశుండు

తన మతంబునఁ జేర్చుకొని గౌరవింపఁడే

నానకు శుద్ధ విజ్ఞానమూర్తి

స్వమతంబు విడకుండ సమత మన్నింపఁడే

యల వివేకానందుఁ డలఘు గుణుండు

శీ. ధన్యులను జేయలేదె చైతన్యులది

యైన మతకర్త లేక నాథాది భక్తు

లకల మీరిట్లు విడనాడి యుడయలగుచుఁ

జన్మబుచ్చెద రిది యేమి శీలమయ్య?

౪౦

శీ. కవిశోకిలము తాత్త్వికవివేకి వారీ కి

యేవర్ణమున సుదయించినాఁడు?

మానిమండల పితామహుఁడౌ పరాశరం

డేకులంబున జన మెత్తినాఁడు?

ధర సంవేది వేదవా స మునిచంద్రుఁ

డేవంశమందు జనించినాఁడు?

ధన్యుఁ డభ్యాత విత్తముండు మాన్యుండు శుకుం

గోత్రమున నుద్భవించినాఁడు?



౧౬. సత్యవతి జనియించిన జాతియేది ?  
 గోహిదాసుండు పుట్టిన గేహమేది ?  
 వారలెల్లరుఁ బూజ్యులై వరలలేదె ?  
 కులములేదని మహిమంబు కొలఁదివ డెనె ?

౪౧

౧౭. అభేమాన పుత్రికలని మాకులస్త్రీల  
 గాధిరాజ సుతుండె గారవించె  
 తన సభాస్థానమందునఁ బ్రవేశం బిచ్చి  
 యా సరిశృంగ్రుండే యాదరించె  
 ఘనుఁడు మారోపంతుఁ డను మహాభక్తుడే  
 మాజాతి కల్గుండె మైత్రిగూర్చె  
 పుడమివేల్పుకంటె ముందు విందొనరించి  
 యల యేకనాథుండే యశముఁడెచ్చె

౧౮. వారు మావంటి మాలలు గారటయ్య  
 వారు మీవంటి సత్కులుల్ గారటయ్య  
 మము వెలివేసి త్రోయ ధర్మ యటయ్య  
 చిన్నబుచ్చక మముఁ జెంతఁ జేర్పరయ్య

౪౨

౧౯. అలఘు శాపానుగ్రహసమర్థుఁ డగు మతం  
 గమహర్షి మావంశకర్త గాఁడె  
 ఘనతర జ్ఞానియకొ కపిల మానీంద్రుండు  
 మాకొలము నకుఁ గన్నాకు గాఁడె  
 నందవరమ్ము నండిముగ నేలిన వీర  
 నందుండు మాకు నందునుండు గాఁడె !  
 వైష్ణవార్చనము లవ్వారిగాఁ గొను తిరు  
 ప్పాణియాళ్వారు మావాడుగారె

౨౦. కవికుల విభూషణంబన్న శ్యామిఁ గన్న  
 కనక విబుధుండు మాకులొగ్గణియె కాఁడె

మందులముఁ బందలముఁ గాము మంచివిద్య

నేర్చి యున్నత పదవుల నిలుపరయ్య

సీ. పల్నాటిసీమలోఁ బ్రబలయోధుండైన  
కన్నమనీడు మాయన్న గాఁడె?

శ్రీహర్ష నాస్థానసీమ సత్కవి దినా  
కరుఁడు మామారి సోదరుఁడుగాఁడె?

యామునార్యుల శిష్యుడై యొప్పు మారనూ  
ర్నంబి మాకుల భూషణంబుగాఁడె?

భక్తరత్నంబుగా భాసిల్లు నల చోక  
మేళుండు మాభ్రాతృమాళిగాఁడె?

తే. రాసుత కురంగి కోడలై వాసిఁగనడె?

యల త్రిశంకుండు చుట్టమై యలరలేడె?

పూజనీయుల కెల్లను భాజనంబు

మాజనం బిది తెలియదే భూజనంబు?

. జగదేకపూజ్యురాలగు నరుంధతి సాధ్వీ

భావింప మా యాడపడుచు గాఁ

ఇనకులోత్తమ పురోహితుఁడు సను ని వసి

ఘండు మాయంటి యల్లుండు గాఁడె!

సత్యసంధుఁడు హరిశ్చంద్రుఁ డాదిమసార్వ

భౌమండు మా పెద్దబంటు గాఁడె

దొడ్డ మహారాజుబిడ్డ మాయావతి

మాయంటి కోడలై మలయలేడె

గీ. పాండురాజ కుటుంబిని పరమపూజ్య

వృత్త గొంతెమ మా కిలువేల్పు గాఁడె

ఎన్నో సంబంధములు మన కున్న విట్టు

లన్యులము కాము సుమండి ఆర్యులార

## నిరుద్ధభారము

నీ. బ్రాహ్మణుండు, గురుండు, బ్రహ్మర్షివరుండు నై  
తనరు నులోపి మాతాతగాండె?  
వరగుణోత్తరుఁ డా యవంతివర్ధనుండు రా  
కొమరుండు మా పెండ్లికొడుకు గాండె?  
అల భృగుబ్రహ్మ వంశావతంసంబైన  
పరశురాముండు మా భ్రాతగాండె?  
తపసిరాయలలోన విపుల కీర్తినిగన్న  
జమదగ్ని మాపితృ సముండుగాండె?

: తే రేణుకాదేవి మాకు మాతృమణి గాదె ?

వామదేవుండు బంధురత్నంబు గాదె?

ఎందఁ డెందఱు మావంశమందుఁ బుట్టి

పూతచరితులు గాలేదు పూర్వమందు?

౪౬

నీ. శ్రీమత్పైరుంబుమూర్ రామానుజస్వామి  
జేరు లాగుదురు మావారు గాదె  
సంక్రాంతి మూడు వాసరములు మేల్కొట్ట  
స్వామి నేవింత్రు మావారు గాదె  
హైందవప్రజలందఁ జారాధనలు నేయు  
మాతంగకన్య మా నాతిగాదె  
ఆదిశంకరులకు నధ్యాత విద్యుఁ బ్ర  
సాదించె మాజాతి జనుండుగాదె

గీ. పంధరీపురమున విష్ణుభక్తు లెల్ల  
రహినిఁ బూజించు దేధులు మహారులనెడు  
మహిమగల విగ్రహంబులు మావిగావె  
అర్చులము కామె సత్కృతి కార్యులార

౪౭

\* మంత్రరత్నాకరము, ప్రణాభిరామము.

సీ, పంచదారలుఁ బాలుఁ బండ్లు నెట్టుచు ముద్దు  
 చిలుక లాలించు రాచిలుక మీఁద  
 రమ యగతి గూడు లమరించి గారాము  
 గులుకఁ బెంచెడు లేడి గున్నమీఁద  
 సిఁడి పంజరములోపలఁ బెట్టి చెల్లికార  
 మొలికించు నెమలి లేమొలకమీఁద  
 తులకించు మచ్చికతో తొలికించి పలికించి  
 కులికించు గోర్యంక పిలుకమీఁద

తే. కలికి వలకారి పావురా పులుగుమీఁద  
 మురిపెములు గొల్పు కోయిల బోదమీఁద  
 చిలుకరించు దయారస శీకరములు  
 చలము విడనాడి మామీఁదఁ జల్లరయ్య

రౌ

సీ, అడుగ లేదుగదయ్య కడిమిమై మీతోడి  
 స్నేహప్రధానోపగూహనములు  
 కోర లేదుకదయ్య కూరి, మై మీతోడి  
 సంబంధ బాంధ వాడంబరములు  
 వేడలేదు గదయ్య వేడ్కమై భోజన  
 ప్రతిభోజనాది సంభావనములు  
 ప్రార్థింపలేదయ్య బలి మై నన్యోన్య  
 గేహప్రవేశ కోత్యాహవిధములు

తే. పరమతంబులఁ గలసిన పంచములకు  
 మావలెనె నీచకులులైన మానవులకు  
 నెట్టి గౌరవమిచ్చి ప్రేమించుచుందు  
 రట్లు ప్రేమింపరయ్య మ మా ర్యులార

రౌ

.. పలెకూటములకు బాహోటముగవచ్చి  
 చదువుకోనిచ్చినఁ జాలు చూకు

అన్ని వీధులయందు నడ్డంబులేకుండఁ  
జరియింపనిచ్చినఁ జాలుమాకు  
నీళ్ళచేవులలోన నిస్సంశయంబుగా  
జలము చేకొననిండు చాలుమాకు  
తోడి నీచకులాలతోఁబాలుగా మము  
సభలకురానిండు, చాలుమాకు

తే. గౌరవముఁగోరి యిస్లాము కైస్తవనాది  
పరమతంబులఁ జేరిన పంచమాది  
నరుల మన్నించునట్లు మమ రయ్యచున్నఁ  
జాలు! నయ్యదియే పదివేలుమాకు!

౫౦

సీ. శరణాలయంబును కరుణాలవాలులై  
నెలకొల్పి దీనుల నిలుపరయ్య!  
పాతశాలలు కృపాపరులై ప్రతిష్ఠించి  
దివ్యవిద్యాశక్తిఁ దెలుపరయ్య  
వైద్యశాలలు దయావంతులై సాపించి  
యాపన్నులకు దారిఁ జూపరయ్య  
కర్మాలయము లనుగ్రహముతో నిరించి  
నిఖిల వృత్తులు మాకు నేర్పరయ్య

తే. స్వమత ధర్మంబులను ధర్మశాలు లగుచు  
మాకు వివరింపఁగదరయ్య మాస్వధర్మ  
సరణి నమకంప పెంపార సరిగనేర్ప  
రించి, బోధించి, మము ధర్మపరయ్య

౫౧

సీ. పంచముల్ చదువులోపలఁ బ్రవేశించినఁ  
బాలేర్లు దొరకుటబద్ధమనుచు  
శ్వపచులు శుచిగల్గ సంచరించెదరేని  
పాకివృత్తికిఁ గల్గు భంగమనుచు

## ని రు ధ్ధ భౌ ర త ము

గోసంగు లెల్లరు గొప్పవారై నచోఁ  
 జర కారకవృత్తి జరుగదనుచు  
 మాదిగల్ ధనికులై మన్నింపఁబడుచున్న  
 నెట్టి చాకిరిమాట వట్టిదనుచు  
 తే. స్వార్థపరు లాడుదానికి జడియవలదు  
 వృత్తులు నశించు ననుమాట ఉత్తమాట  
 గొప్పకొలఁదులవా రుండు రెప్పటికిని  
 నాగరక సీమలై నిదర్శనములు మనకు.

౫౨

సీ. బాల్యవివాహముల్ బహ్వనర్థములకు  
 హేతువులగుట మీ రెఱుంగరొక్కొ?  
 విధవావివాహముల్ విహిత కృత్యములంచు  
 నాత సాక్షిగ మీర లరయరొక్కొ?  
 నావికాయానం బనంతలాభప్రదం  
 బేయంచు మీర లూహింపరొక్కొ?  
 జాతిభేదములు దేశమును వర్ధిలనీక  
 నిలువరించు నటంచుఁ జెలియరొక్కొ?

తే. చేయుచున్నారు; చేయరు; చేయరాదు;  
 తీసివేయరు; కటకటా తెలిసి తెలిసి;  
 అంతరాత కు వ్యతిరేక మాచరింపు;  
 దళితి ధృతులార! ఆచారదాసులార!

౫౩

తీ. ఆత రక్షణపరాయణు లుద్భవించిన  
 భరతవర్ష ము యిది! భక్తవరద  
 శరణాగతత్రాణ బిరుదాంకులను గన్న  
 హిందుదేశము యిది హృదయనాథ  
 కరుణాసుధారస వరుణాలయులు మన్న  
 యార్య భూమియై యిది యాదిదేవ

## నిరుద్ధభారతము

లోకోపకారశీలురు జన మెత్తిన

పుణ్యఖండము యిది పూతచరిత

తే. ఆత విదులైన మునిచంద్రు లనతరించి  
నట్టితేత్రమా యిది యోమహానుభావ  
మాయొనర్చిన పాపకర ములవలన  
నిట్టు లయ్యెనె నేడు యోగీంద్రగేయ

౫౪

సీ. మన వేదశాస్త్రంబులను జెప్పఁబడినట్టు  
లీశ్వరుం డొక్కఁ డెందేని గలఁడె  
కలఁడేని మాదు మొట్టల నాలకింపఁడే  
యాఁలించి మాయందు జాలిపడఁడె  
పడి వేగముగఁ రాఁడె వచ్చి మాచుస్థితిఁ  
గమలారఁ గాంచఁడే కాంచి మముఁ  
గావనెంచఁడె యెంచికష్టంబులెల్లను  
నెడఁబాపఁడే పాపి యీడులేని

ఆ. యమితకరుణతోడ నాదరింపఁడె యాద  
రించి జ్ఞానధనము లిడఁడె యిచ్చి  
పరమహర్ష మునను వాలలాడింపఁడే  
దీనబంధుడగుచుఁ దేజరిలఁడె

౫౫

సీ. పుట్టింపఁ గదవయ బుద్ధి ప్రసిద్ధిచే  
విలసిల్లువారి మా కులమునందు  
నిరింపఁ గదవయ్య నీతి విఖ్యాతిచే  
సరిమించువారి మాజాతియందు  
కలిసింపఁ గదవయ్య ఘన గుణ గణముచే  
వరిల్లువారి మా వంశమందు

## నిరుద్ధభారము

పాడమింపఁ గదవయ్య భోగ భాగ్యములచేఁ

గొమరొందువారి మా గోత్రమందు

తె. అర్త సంత్రాణ చణ కీర్తి నందుమయ్య

సర్వసమఁ డన్న మాటను జాటుమయ్య

దీన రక్షణ బిరుదంబుఁ దెలుపు మయ్య

ఓదయామయ మహనీయ యోగిగేయ

## అనుబంధము—౧

### మాలాసందరత్నాలు

ఎండవానలందు హిమమందు నిరులందు

పగలు రాత్రియనక పాటుపడుచు

ప్రజకు సుఖముగూర్చు పరమోపకారియౌ

మాల శివుని యక్షమాలగాడె?

తాను చెమటలోడ్చి ధాన్యాలు పండించి

గాదులందుఁజేర్చి కాపులిచ్చు

కూడుచాలనట్టి కూలికే హర్షించు

మాల దివ్యకుసుమమాలగాడె?

అధిక బలముగలిగి యడఁకువచేమించి

పేదయయ్య దొంగవృత్తి లేక

మాయలేక న్యాయమార్గాన వర్తించు

మాల విష్ణు తులసి మాలగాడె?



గుడిశలందు నుండి కుక్కిమంచములందు

పండి దుంపతూడు పండి తినుచు

చింపిగుడ్డ కట్టి చిత్తాన రంజిల్లు

మాల హేమ పుష్ప మాలగాఁడె ?

ఘనతవచ్చు పనులు ధనమిచ్చుపనులును

మీగువర్ణములకు మీదుగట్టి

జీవితంబు నిత్య నేవకై యర్పించు

మాల సుగుణరత్న మాలగాఁడె ?



## అనుబంధము-౨

అలస్యంబయిపోయె నిష్పటికె యీ యస్పృశ్యతాభూత ని  
రూ లప్రక్రియ కిష్టుడైన త్వరతో బూనకవలెక లేసిచో  
చాలాచిక్కులువచ్చు నీహరిజనుల్ సత్యాగ్రహోద్వృత్తి స్వే  
చ్ఛాలంబంబు గొనకబెనంగి జయముకొనాధింతు రత్కుద్ధతిక.

• సందేహించెదవేల యెందుఁజనె నీ సాభ్రాత్ర సాహసముల్  
బందెపోయె నిదేల విశ్వజనలభ్యంబుల్ భవద్వారముల్  
మందంబయ్యె నిదేల సర్వజనసామాన్యంబు ప్రేమంబహో ?  
హిందూధర్మము ! తల్లకిందులయిపోయెక నీమహాధర ముల్.

• ఎందేవిందుముగాక హిందుమతమందే యిట్టివిడ్డూరమా  
హిందూధర ముతోడి మానవులనే హింసించుటా అక్కటా  
డిందెక జ్ఞానము హిందుసంఘమున, కేదీ యున్నచో, భ్రాతలక  
హిందూధర్మనిమగ్నులక విమతులై యిక్కట్లపాల్పేతురే

శా. బందాలెల్లి సడల్చివేసుకొని సద్భావంబు నౌదార్య మిం  
పొందక సర్వసనుత్వ మాచరణచే బోధించి సర్వప్రజా  
బృందాలక వడిబో నిమిషుకొనుచుక బ్రేమించుచుక గండులుక  
నిందెల్ లేక వెలింగి సాటిమతము నిన్నెచ్చి మన్నింపగా  
హిందూదేశము నుద్ధరింపఁగదవే ! హిందూమహాధర మా

శా. అంటక గూడనివార లుందురంటె యాహా జన చే జ్ఞానమే  
వెంటక బోయెనో బుద్ధియెందడఁగెనో విచ్చిన్నమైపోయి యే  
మంటక గూడెనోకో విచక్షణత యీమా యాదురాచారముక  
దంటల్ మానఁగ లేరు ముగ్గులయి యంధప్రాయులై దాసులై.

శా. అంటక దోసమటంచు నెప్పుడెటు లీయాచార మారంభమై  
వెంటక బడ్డదొకాని హిందుమతమే విచ్చిన్నమైపోవు బల్  
తంటాతెచ్చెను నేటి కిటుకు డెందంబందు భావించి యీ  
తంటాకోరును రూపుమాపుటకుఁగాదా గాంధీ పిం చి మి  
న్నంటక హైందవసంఘమెత్తె తరిగొండక వెన్నుఁడోనాఁగ మీ  
కింటక హెచ్చెబలంబు దైన్యదశపోయెక మాయమై, మీరికక  
గొంటక జందము మాని యేకమయి శక్తుల్ యుక్తులుక గూర్చియే  
వెంటక సంఘసమున్నతిక బడయరే ? విఖ్యాతి నార్జింపరే

శా. మాలవ్యాయన సంతపండితుఁడో యామాన్యండు సామాన్యఁడా ?  
శీలాఘండు శమాదినద్దుఁడు శుభశ్రీలుం డుదారుండు స్వే  
చ్ఛాలంకారుండు ధర్మసేవధి సదాచారప్రబోధుండు తా  
గేలుక మోడ్చి మహాత్ములై దములకుక గేలూకయై నిల్చె శం  
కేలా హిందువులార ధీరమతులై గెంటింపుఁ డస్పృశ్యతక.

సీ. ఆబుద్ధదేవుఁ డి ట్లవతరించెనటంచు  
 బౌద్ధసంఘము సదాప్రణుతినేయ  
 జినుఁడె యీరూపున జనియించె నిజమంచు  
 జైనసంఘముల్లె సన్నుతింప  
 ఆయేసునాథుఁ డి ట్లవల్ల మెత్తినాఁ  
 డనుచు క్రైస్తవసంఘ మభినుతింప  
 ఆదినారాయణు సంశయే నుదయించె  
 నవునంచు సకలహిందువులఁ గొలువ

తే. అఖిలదేశాలవారు మహాతుఁ డనఁగ  
 నఖిలధర్మస్వరూపుఁడై యడరుగాంధి  
 తగవుఁదప్పఁ డధిరంబు దారిఁజొరఁడు  
 కినియ కాతనిహితబోధ వినుఁడు మనుఁడు

చ. మతము పవిత్రమైన దనుమాటసహి మరువంగవచ్చునే  
 మత మల గంగవంటిది సమస్తమహాకలుషంబు గంగలో  
 సతము హరించిపోవు టిది సత ముకాదె యదేగతికొ మహా  
 పతితుల పాపపంకములుపాయు సదా మతమన్న గంగలో  
 మతము గలట్టివారలకు మైలయెలే దిఁక దీనితత్త్వముకొ  
 మతిఁదలపోసి సర్వజనమాన్యము హిందుమతంబు దానికొ  
 ప్రతిమత మెందులేదనెడు ప్రస్తుతిఁగన్నది దానికెట్టులో  
 యతికిరి మైలదోసమనునట్టి కళంకము దానిమాన్వి సం  
 తతిము జగ ద్ధింబగు నుదాత్తయశంబుఁగనుండు హిందువుతో

చ. ఇతరమతస్థు లెందరినో హిందుమతంబు తరింపజేసె సం  
 తతముగఁ జూపఁగాఁదగు నుదాహరణంబులు పూర్వమింత యు  
 ద్ధతియు యథార్థగోపనము దంభపరత్వములేవు నేటి కీ  
 మతమున కిట్టిపాట్లొదవె మాసె మతప్రభ మాట లేటికొ ?

ఉ. దేవుని నిల్పఁగాఁ దలచి దేవశమున్ నెలకొల్పి యున్నచో  
 దేవుని చిన్ని బిడ్డలను దిక్కరి మొక్కరియున్న దీనులన్  
 గోవులవంటి సాధువులఁ గూడని నీదులబంచు చాటుచున్  
 దేవుని దర్శనంబునకు దేవశమున్ జొరనియ్యకున్న నా  
 దేవుఁడు నిల్చియుండునొకొ దేవశమందున నింతమాత్రమున్  
 భావనచేసి సర్వసమభావుఁడు దీనజనావనుండు నా  
 దేవుఁడు మెచ్చఁగా మెలఁగి దేశము ధర్మము సుద్ధరింపరే  
 భావిపరిశితుల్ తలచి భారతపండితులార ధీరులై.

ఉ. బుద్ధుఁడు మున్ను భారతపు భూమినిమాత్రమె యుద్ధరించెనే  
 శిద్ధర నెల్ల మానవుల హీనత మాన్వఁగ నుద్భవించె వి  
 ద్బుద్ధులార గాంధీ యవతారముగాని మఱొండుగాదు మీ  
 రిద్ధవిచారులై యనుసరించి తరింపుఁడు శంక లేటికిఁ ?

శా. కలప్పన్నలు వేనవేల్వెలసి యే భావ మేపార ను  
 ద్వేలాభీలత నాత్మశక్తిని విజృంభింపించి సత్యాగ్రహ  
 ప్రాలంబంబున దేవశంబులను హర్షాప్తిఁ బ్రపేశించి స్వే  
 చ్ఛాలాభంబు గడించి మించేద రిదే సత్యంబు ముమా టికిఁ.

క. సారాచారుల మనుకొని  
 పారెడు బండ్లకును నడ్డుపడు సామెతగా  
 వీరిడితనంబు నెరపక  
 చేరికతో సమతఁజూపి చెందుఁడు యశమున్.

తే. మాట దక్కించుకొను లెల్ల మంచిమాట  
 ఆగఁజో దింక నెవ రెంత యడ్డపడిన  
 నడచె నిదె నేడు శ్రీజగన్నాథ రథము  
 దారి తొలఁగుటకంటె సాధనము గలదె ?